



ຜແໜງປະຊາຊົນ

PHOUTHEN PASAXON

05-08
ທັນວາ
2021
ປີທີ 10
ສະບັບທີ 801

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນຫາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ແລກປ່ຽນບົດຮຽນກ່ຽວກັບການປ້ອງກັນ, ຄວບຄຸມ ແລະ ແກ້ໄຂການແຜ່ລະບາດຂອງພະຍາດໂຄວິດ-19



(ສພຊ) ຕອນເຊົ້າວັນທີ 3 ທັນວາ 2021 ທີ່ຫ້ອງປະຊຸມຄະນະປະຈຳສະພາແຫ່ງຊາດ, ໄດ້ມີກອງປະຊຸມແລກປ່ຽນບົດຮຽນກ່ຽວກັບການປ້ອງກັນ, ຄວບຄຸມ ແລະ ແກ້ໄຂການແຜ່ລະບາດຂອງພະຍາດໂຄວິດ-19 ໂດຍການເປັນປະທານຮ່ວມຂອງທ່ານ ໄຊສົມພອນ ພົມວິຫານ ປະທານສະພາແຫ່ງຊາດ ແລະ ທ່ານ ນາງ ປານີ ຢາທິຜົນ ຮອງປະທານສະພາແຫ່ງຊາດ, ເຂົ້າຮ່ວມມີທ່ານ ອານຸພາບ ຕຸນາລິມ ປະທານສະພາປະຊາຊົນນະຄອນ

ຫລວງວຽງຈັນ, ມີປະທານກຳມາທິການວັດທະນະທຳ-ສັງຄົມສະພາແຫ່ງຊາດ, ລັດຖະມົນຕີກະຊວງສາທາລະນະສຸກ ແລະ ພາກສ່ວນທີ່ກ່ຽວຂ້ອງ. ຈຸດປະສົງຂອງກອງປະຊຸມຄັ້ງນີ້ ເພື່ອເປັນການປະກອບສ່ວນເຂົ້າໃນການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການແຜ່ລະບາດຂອງພະຍາດໂຄວິດ-19 ຢູ່ປະເທດເຮົາໃຫ້ບັນລຸຄາດໝາຍທີ່ວ່າ: ໃຫ້ມີຜູ້ຕິດເຊື້ອໜ້ອຍທີ່ສຸດ, ເສຍຊີວິດໜ້ອຍທີ່ສຸດ ແລະ ເພື່ອໃຫ້ທຸກຄົນໃນ

ສັງຄົມໄດ້ກັບມາດຳລົງຊີວິດປົກກະຕິ, ເສດຖະກິດ-ສັງຄົມໄດ້ຮັບການຝຶ່ນຟູກັບສຸສະພາບປົກກະຕິໂດຍໄວ. ດັ່ງນັ້ນ, ຄະນະສະເພາະກິດພາຍໃນສະພາແຫ່ງຊາດຈຶ່ງໄດ້ເຊັນບັນດາທ່ານການນຳຂັ້ນສູງພັກ-ລັດ ແລະ ບັນດາທ່ານສາສະດາຈານ, ຮອງສາສະດາຈານ, ຜູ້ອາວຸໂສ, ຊ່ຽວຊານ, ນັກວິຊາການຜູ້ທີ່ມີຄວາມຮູ້ ມີປະສົບການທີ່ຊຳນານ ມາລະດົມແນວຄວາມຄິດ, ສະຕິປັນຍາອັນຫລາກຫລາຍເພື່ອຊອກຫາທາງອອກ ແລະ ວິທີແກ້ໄຂຮ່ວມກັນ.

ໃນກອງປະຊຸມໄດ້ຮັບຟັງທ່ານ ອູ່ສະຫວັນ ທ່ຽງເທບ ວົງສາ ຜູ້ອຳນວຍການໂຮງໝໍລາວອາຊຽນ ບັນຍາຍໃນຫົວຂໍ້: ບົດຮຽນການປິ່ນປົວພະຍາດໂຄວິດ-19 ໂດຍສົມທົບແບບແຜນແພດຕາເວັນຕົກ ແລະ ຕາເວັນອອກ; ຮັບຟັງທ່ານ ສຈ. ດຣ. ພອນເທບ ພົມເສນາ ອະດີດປະທານກຳມາທິການວັດທະນະທຳ-ສັງຄົມ ສະພາແຫ່ງຊາດ ບັນ

ອ່ານຕໍ່ໜ້າ 2

ແຈ້ງການຂອງຄະນະເລຂາທິການສະພາແຫ່ງຊາດ

ປະທານສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ພ້ອມດ້ວຍຄະນະ ຈະຢຽມຢາມສັນຖະວະໄມຕີ ສາທາລະນະລັດສັງຄົມນິຍົມຫວຽດນາມ ຢ່າງເປັນທາງການ ໃນລະຫວ່າງວັນທີ 6-8 ທັນວາ 2021.

ໂດຍຕອບສະໜອງຕາມຄໍາເຊັນຂອງສະຫາຍ ເວືອງ ດົງ ເຫວະ ກຳມະການກົມການເມືອງສູນກາງພັກກອມມູນິດຫວຽດນາມ, ປະທານສະພາແຫ່ງຊາດ ແຫ່ງ ສາທາລະນະລັດສັງຄົມນິຍົມຫວຽດນາມ, ສະຫາຍ ປອ. ໄຊສົມພອນ ພົມວິຫານ ກຳມະການກົມການເມືອງສູນກາງພັກ, ປະທານສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ພ້ອມດ້ວຍພັນລະຍາ ແລະ ຄະນະຜູ້ແທນຂັ້ນສູງຂອງສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ຈະດຳເນີນການຢ້ຽມຢາມສັນຖະວະໄມຕີ ສາທາລະນະລັດສັງຄົມນິຍົມຫວຽດນາມ ຢ່າງເປັນທາງການ ໃນລະຫວ່າງວັນທີ 6-8 ທັນວາ 2021 ເພື່ອປະກອບສ່ວນຮັດແໜ້ນ ແລະ ເສີມຂະຫຍາຍສາຍພົວພັນມິດຕະພາບອັນຍິ່ງໃຫຍ່, ຄວາມສາມັກຄີພິເສດ ແລະ ການຮ່ວມມືຮອບດ້ານລະຫວ່າງສອງພັກ, ສອງລັດ ແລະ ປະຊາຊົນສອງຊາດ ລາວ-ຫວຽດນາມ ໃຫ້ນັບມື້ກ້າວເຂົ້າສູ່ລວງເລິກ ແລະ ແຕກຕອກອອກຜົນຍິ່ງເຂັ້ມ.

ນະຄອນຫລວງວຽງຈັນ, ວັນທີ 1 ທັນວາ 2021.

ຮອງປະທານ ກອທສ ເຂົ້າຮ່ວມກອງປະຊຸມຄະນະສະພາພາກີດຂອງ APPFGH



(ສພຊ) ໃນວັນທີ 2 ທັນວາ 2021 ທີ່ສະພາແຫ່ງຊາດ ທ່ານ ບຸນລ້ອມ ແກ້ວບົວໂຮມ ຮອງປະທານກຳມາທິການວັດທະນະທຳ-ສັງຄົມ (ກອທສ) ພ້ອມດ້ວຍຄະນະ ໄດ້ເຂົ້າຮ່ວມກອງປະຊຸມຄະນະສະເພາະກິດຂອງສະມາຊິກລັດຖະສະພາອາຊີ-ປາຊີຟິກວ່າດ້ວຍສຸຂະພາບໂລກ (Asia-Pacific Parliamentary Forum on Global Health (APPFGH)) ຮູບແບບທາງໄກ ໂດຍການເປັນປະທານຂອງທ່ານ ມິນຊອກ ກິມ (Minseok Kim) ປະທານກອງປະຊຸມສະມາຊິກລັດຖະສະພາອາຊີ-ປາຊີຟິກວ່າດ້ວຍສຸຂະພາບໂລກ, ໂດຍການເຂົ້າຮ່ວມ ແລະ ກ່າວເປີດກອງປະຊຸມຂອງທ່ານ ດຣ. ປູນາ ເຄດຣາປາລຊິງ (Dr Poonam Khetrapal Singh) ຜູ້ອຳນວຍການປະຈຳພາກພື້ນອາຊີຕາເວັນອອກສຽງໃຕ້ຂອງອົງການອະນາໄມໂລກ

(WHO) ແລະ ມີບັນດາປະເທດທີ່ເປັນສະມາຊິກອົງການອະນາໄມໂລກໃນຂົງເຂດປາຊີຟິກຕາເວັນຕົກ ແລະ ບັນດາສະມາຊິກອາຊຽນເຂົ້າຮ່ວມ. ທັງນີ້ ກໍເພື່ອຮັບຮູ້ຂໍ້ມູນຫລັກສູດກ່ຽວກັບສະຖານະການການແຜ່ລະບາດຂອງພະຍາດໂຄວິດ-19 ໃນພາກພື້ນປາຊີຟິກຕາເວັນຕົກ-ອາຊີຕາເວັນອອກສຽງໃຕ້ຈາກອົງການອະນາໄມໂລກ ແລະ ເປັນການແລກປ່ຽນປະສົບການ ກ່ຽວກັບການຄວບຄຸມການແຜ່ລະບາດຂອງພະຍາດໂຄວິດ-19 ທີ່ກາຍພັນ, ລວມເຖິງການຮັດແໜ້ນຄວາມສາມັກຄີ ແລະ ການວາງແຜນເພື່ອຮັບມືກັບພະຍາດໂຄວິດ-19 ໃນຕໍ່ໜ້າ ພ້ອມທັງສະໜັບສະໜູນຂອງລັດຖະສະພາຕໍ່ຄວາມພະຍາຍາມ ໃນການທົບທວນຄືນ ແລະ ການລົງທຶນໃສ່ການຮັກສາສຸຂະພາບໃນຂັ້ນພື້ນຖານທີ່ຈຳເປັນທາງດ້ານສຸຂະພາບໃນ

ອະນາຄົດ. ກອງປະຊຸມໄດ້ຮັບຟັງການປະກອບຄໍາເຫັນຕໍ່ຜົນທີ່ເປີດຂອງທ່ານ Minseok Kim, ຮັບຟັງການນຳສະເໜີກ່ຽວກັບສະຖານະການຂອງໂຄວິດ-19 ແລະ ການທົບທວນຄືນກ່ຽວກັບການຮັກສາສຸຂະພາບຂັ້ນພື້ນຖານ ຈາກອົງການ WHO ຈາກນັ້ນ, ຜູ້ແທນກອງປະຊຸມກໍໄດ້ປຶກສາຫາລືແລກປ່ຽນບົດຮຽນເຊິ່ງກັນ ແລະ ກັນ ກ່ຽວກັບບັນຫາດັ່ງກ່າວ.

ກອງປະຊຸມຄະນະສະເພາະກິດຂອງສະມາຊິກລັດຖະສະພາອາຊີ-ປາຊີຟິກ ວ່າດ້ວຍສຸຂະພາບໂລກ ເປັນເວທີສໍາລັບການແລກປ່ຽນຄໍາຄິດຄໍາເຫັນກ່ຽວກັບການສ້າງນະໂຍບາຍ, ເສີມສ້າງຄວາມສາມາດ ແລະ ສົ່ງເສີມການຮ່ວມມື ໃນການຂັບເຄື່ອນການຈັດຕັ້ງປະຕິບັດ

ອ່ານຕໍ່ໜ້າ 2

ສພຊ ມອບເຄື່ອງປະກອບສ່ວນຊ່ວຍເຫລືອ 2 ພາກສ່ວນ



(ສພຊ) ໃນວັນທີ 1 ທັນວາ 2021 ສະພາແຫ່ງຊາດ ນຳໂດຍທ່ານ ບຸນລ້ອມ ແກ້ວບົວໂຮມ ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 7 ແຂວງໄຊຍະບູລີ, ຮອງປະທານກຳມາທິການວັດທະນະທຳ-ສັງ

ຄົມ ແລະ ທ່ານ ສິງຄໍາ ວົງພະຈັນ ຮອງເລຂາທິການສະພາແຫ່ງຊາດ ພ້ອມດ້ວຍຄະນະ ໄດ້ມອບເຄື່ອງປະກອບສ່ວນຊ່ວຍເຫລືອໃຫ້ 2 ພາກສ່ວນຄື: ໂຮງແຂວງໄຊຍະບູລີ, ຮອງປະທານກຳມາທິການວັດທະນະທຳ-ສັງ

ສາມບາດ ເມືອງໄຊທານີ ນະຄອນຫລວງວຽງຈັນ ເນື່ອງໃນໂອກາດວັນຊາດທີ 2 ທັນວາ ຄົບຮອບ 46 ປີ ເພື່ອປະກອບສ່ວນເຂົ້າໃນວຽກງານປ້ອງກັນ ແລະ ປິ່ນປົວພະຍາດໂຄວິດ-19. ເຄື່ອງທີ່ນຳໄປຊ່ວຍ

ເຫລືອຄັ້ງນີ້ ປະກອບມີ: ຜ້າອັດປາກ-ດັງ, ເຄື່ອງອຸປະໂພກ, ບໍລິໂພກ ແລະ ເງິນສົດ ພາກສ່ວນລະ 6 ລ້ານກີບ ລວມມູນຄ່າຂອງການຊ່ວຍເຫລືອຄັ້ງນີ້ 23 ລ້ານກວ່າກີບ; ຕາງໜ້າສະພາແຫ່ງຊາດ ກ່າວມອບໂດຍທ່ານ ບຸນລ້ອມ ແກ້ວບົວໂຮມ ແລະ ໂຮງໝໍມິດຕະພາບຕາງໜ້າກ່າວຮັບໂດຍແມ່ນທ່ານ ດຣ. ສອນໄຊ ລາດຊະວົງ ຜູ້ອຳນວຍການໂຮງໝໍມິດຕະພາບ ພ້ອມດ້ວຍຄະນະ ແລະ ກ່າວຮັບໂດຍຄະນະສູນພັດທະນາຜູ້ເສຍອົງຄະ 489 ເຊິ່ງທັງສອງພາກສ່ວນ ໄດ້ສະແດງຄວາມຂອບໃຈຕໍ່ການຊ່ວຍເຫລືອຄັ້ງນີ້ ພ້ອມທັງຈະນຳເອົາເຄື່ອງຊ່ວຍເຫລືອດັ່ງກ່າວ ໄປນຳໃຊ້ໃຫ້ເກີດປະໂຫຍດຫລາຍທີ່ສຸດ.

ຕໍ່ຈາກສະບັບກ່ອນ...

ສໍາລັບມາດຕະການ ແກ້ໄຂໃນຕໍ່ໜ້ານັ້ນ ແມ່ນສືບຕໍ່ ສຸມໃສ່ຜັນຂະຫຍາຍມະຕິກອງ ປະຊຸມໃຫຍ່ຂອງຝັກ ຄັ້ງທີ XI ບົນຈິດໃຈສ້າງການຫັນປ່ຽນ ຢ່າງແຂງແຮງ, ເລິກເຊິ່ງ ແລະ ຮອບດ້ານ ແລະ ຈັດຕັ້ງປະຕິບັດ ແຜນພັດທະນາເສດຖະກິດ-ສັງ ຄົມແຫ່ງຊາດໃນແຕ່ລະໄລຍະ ໃຫ້ປະສິບຜົນສໍາເລັດເປັນກ້າວໆ ໂດຍຖືເອົາການປະຕິບັດ 2 ວາ ລະແຫ່ງຊາດ ເປັນວຽກງານບຸລິ ມະສິດຮີບດ່ວນ ພ້ອມທັງໄດ້ກໍາ ນົດເຂົ້າໃນແຜນດຳເນີນງານຈຸດ ສຸມຂອງລັດຖະບານ ໃນໄລຍະ ປີ 2021 ຫາ 2025. ພ້ອມ ດຽວກັນນັ້ນ, ກໍຈະສືບຕໍ່ສ້າງ ຄວາມຮັບຮູ້, ຄວາມເຂົ້າໃຈໃຫ້ ທົ່ວຝັກ, ທົ່ວລັດ, ທົ່ວກໍາລັງປະ ກອບອາວຸດ ແລະ ທົ່ວປວງຊົນ ລາວທັງຊາດ ໄດ້ຮັບຮູ້ເຂົ້າໃຈ ເປັນເອກະພາບ, ເປັນເຈົ້າການ ເຂົ້າຮ່ວມໃນການຈັດຕັ້ງປະຕິ ບັດໃຫ້ເປັນຂະບວນກວ່າງ ຂວາງ. ສ່ວນທິດທາງໃນການ ປະຕິບັດ 5 ແຜນວຽກຈຸດສຸມ ຂອງ ວາລະແຫ່ງຊາດ ວ່າດ້ວຍ ການແກ້ໄຂຄວາມຫຍຸ້ງຍາກ ທາງດ້ານເສດຖະກິດ-ການເງິນ ແລະ 6 ແຜນວຽກຈຸດສຸມຂອງ ວາລະແຫ່ງຊາດວ່າດ້ວຍການ ແກ້ໄຂບັນຫາຢາເສບຕິດ ໄດ້ກໍາ ນົດລະອຽດໃນເອກະສານດັ່ງ ກ່າວແລ້ວເພື່ອຜັນຂະຫຍາຍແລະ ປະຕິບັດເນື້ອໃນ 2 ວາລະແຫ່ງ ຊາດສະບັບນີ້ ໃຫ້ໄດ້ຮັບຜົນດີ, ເຊື່ອໝັ້ນວ່າ ຄະນະປະຈຳສະພາ ແຫ່ງຊາດ ກໍຄືສະມາຊິກສະພາ ແຫ່ງຊາດ ຈະສືບຕໍ່ໃຫ້ການສະ ຫັບສະໜູນ, ຮ່ວມມື ທັງໃຫ້ ການຊີ້ແນະ ໃນການຈັດຕັ້ງປະ ຕິບັດຕໍ່ໄປ. ພວກຂ້າພະເຈົ້າ ພ້ອມແລ້ວ ທີ່ຈະພະຍາຍາມປະ ຕິບັດໜ້າທີ່ການເມືອງຂອງຕົນ ໃຫ້ໄດ້ດີເທົ່າທີ່ສາມາດເຮັດໄດ້ ເພື່ອແນໃສ່ເຮັດໃຫ້ບັນຫາຕ່າງໆ ທີ່ຕັ້ງຂຶ້ນຜ່ານມາ ໄດ້ຮັບການ ແກ້ໄຂໃຫ້ຜ່ອນຄາຍລົງເປັນ ກ້າວໆ ໃນປີ 2023.

ຄືດັ່ງທີ່ໄດ້ລາຍງານຕໍ່

ນາຍົກລັດຖະມົນຕີ ຊີ້ແຈງກ່ຽວກັບບົດລາຍງານຂອງລັດຖະບານ ຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ກອງປະຊຸມແລ້ວວ່າ ພະຍາດໂຄ ວິດຍັງຈະສືບຕໍ່ແຜ່ລະບາດຢູ່ໃນ ໂລກ ແລະ ມີທ່າອ່ຽງກາຍຜັນ ເພີ່ມສູງຂຶ້ນ. ສໍາລັບຢູ່ປະເທດ ເຮົາ ການລະບາດຂອງພະຍາດ ໂຄວິດຍັງສືບຕໍ່ລະບາດໃນຊຸມ ຊົນເປັນວົງກວ້າງ ແລະ ຫລາຍ ຂຶ້ນ, ເພື່ອແກ້ໄຂບັນຫາດັ່ງກ່າວ, ລັດຖະບານຈະໄດ້: (1) ສຸມໃສ່ ສັກວັກຊີນໃຫ້ປະຊາຊົນລາວ ຮອດທ້າຍປີ 2021 ໃຫ້ຄົບ ໂດສ ໄດ້ 50% ຂຶ້ນໄປ ເພາະ ມາຮອດວັນທີ 4/11/2021 ສັກເຂັມ 1 ໄດ້ 45,53% ແລະ ເຂັມ 2 (ຄົບໂດສ) ໄດ້ 39,04% ແລະ ໃນປີ 2022 ຄາດວ່າຈະໃຫ້ໄດ້ຫລາຍກວ່າ 80% ຂອງຜົນລະເມືອງ; (2) ເພີ່ມທະວີການຈັດຫາຢາວັກ ຊີນ, ອຸປະກອນການແພດ ແລະ ຢາປິວ ທີ່ມີຄຸນນະພາບ ແລະ ສະຖານທີ່ກັກກັນ ຫລື ປິວ ໂຮງໝໍ, ໂຮງແຮມ, ບ້ານຝັກ) ເພື່ອໃຫ້ປະຊາຊົນເຂົ້າເຖິງໄດ້ ຢ່າງສະເໝີພາບ ແລະ ທົ່ວເຖິງ, (3) ສຶກສາອົບຮົມປະຊາຊົນ ໃຫ້ຮັບຮູ້, ເຂົ້າໃຈ ດ້ວຍທຸກວິ ທິການ ແລະ ມາດຕະການ ເພື່ອ ໃຫ້ເຂົາເຈົ້າໃຫ້ຄວາມຮ່ວມມື ໃນການຈັດຕັ້ງປະຕິບັດບັນດາ ຄຸມ ແລະ ສະກັດກັ້ນ ການແຜ່ ລະບາດຂອງພະຍາດໂຄວິດ ໃນ ແຕ່ລະໄລຍະ ໂດຍສະເພາະແມ່ນ ການຫັນປ່ຽນຈາກວິຖີຊີວິດປົກ ກະຕິແບບເກົ່າມາເປັນວິຖີຊີວິດ ແບບໃໝ່ ໂດຍຕ້ອງໄດ້ທັງປ້ອງ ກັນປົກປັກຮັກສາສຸຂະພາບ ແລະ ຊີວິດ ແລະ ທັງຕ້ອງທຳມາ ຫາກິນພັດທະນາເສດຖະກິດ- ສັງຄົມໃຫ້ຂະຫຍາຍຕົວຕໍ່ເນື່ອງ.

ຄືດັ່ງທີ່ໄດ້ຊີ້ແຈງຕໍ່ກອງ ປະຊຸມຜ່ານມາວ່າ ພວກເຮົາບໍ່ ອາດສາມາດສືບຕໍ່ປິດປະຕູຂັງ ຕົວເອງ ໂດຍທີ່ບໍ່ທຳມາຫາກິນ ທຳການຜະລິດ ແລະ ພັດທະນາ ເສດຖະກິດ. ດັ່ງນັ້ນ, ຕ້ອງໄດ້ ສຶກສາອົບຮົມໃຫ້ທຸກພາກສ່ວນ

ໃນສັງຄົມ, ຮັບຮູ້ ແລະ ເຂົ້າໃຈ ແລະ ຫັນປ່ຽນຈິນຕະນາການ, ຫັນປ່ຽນແນວຄິດເກົ່າ ໄປສູ່ ແນວຄິດໃໝ່, ຮຽນຮູ້ພະຍາດນີ້ ແລະ ຢູ່ກັບພະຍາດນີ້ໃຫ້ໄດ້ ດ້ວຍຄວາມປອດໄພ ແລະ ຮູ້ວິ ທິປ້ອງກັນປິ່ນປົວດ້ວຍຕົວເອງ ເປັນບັນຫາສໍາຄັນ. ໃນນີ້, ບັນ ຫາທີ່ເປັນອຸປະສັກໃນການປ້ອງ ກັນ ແລະ ຄວບຄຸມການລະບາດ ຂອງພະຍາດໂຄວິດ ຢູ່ປະເທດ ເຮົາໃນປັດຈຸບັນ ແມ່ນຍັງມີປະ ຊາຊົນຈຳນວນຫລາຍ ໂດຍສະ ເພາະຢູ່ບັນດາທ້ອງຖິ່ນ ບໍ່ທັນ ຮັບຮູ້ ແລະ ເຂົ້າໃຈຢ່າງຖືກຕ້ອງ ກ່ຽວກັບຜົນດີຂອງການສັກວັກ ຊີນ. ດັ່ງນັ້ນ, ລັດຖະບານ ຈະ ໄດ້ອອກຄໍາສັ່ງກ່ຽວກັບມາດຕະ ການໃນການສັກວັກຊີນ ໂດຍ ມອບໃຫ້ອົງການປົກຄອງທ້ອງ ຖິ່ນ ແລະ ໃຫ້ຖືເອົາບັນຫານີ້ ເປັນວຽກງານສໍາຄັນ ແລະ ເປັນ ຄວາມຮັບຜິດຊອບດ້ານໜ້າທີ່ ການເມືອງຂອງຕົນ ແລະ ໃນ ໂອກາດນີ້, ຂໍຮຽກຮ້ອງມາຍັງ ບັນດາທ່ານສະມາຊິກສະພາແຫ່ງ ຊາດ ຈົ່ງໄດ້ຊ່ວຍລັດຖະບານ ໃນການໂຄສະນາເຜີຍແຜ່ໃຫ້ ປະຊາຊົນຢູ່ບັນດາເຂດເລືອກຕັ້ງ ຂອງທ່ານໄດ້ຮັບຮູ້, ເຂົ້າໃຈ, ມາດຕະການປ້ອງກັນ, ຄວບ ຄຸມ ແລະ ສະກັດກັ້ນ ການແຜ່ ລະບາດຂອງພະຍາດໂຄວິດ ໃນ ແຕ່ລະໄລຍະ ໂດຍສະເພາະແມ່ນ ການຫັນປ່ຽນຈາກວິຖີຊີວິດປົກ ກະຕິແບບເກົ່າມາເປັນວິຖີຊີວິດ ແບບໃໝ່ ໂດຍຕ້ອງໄດ້ທັງປ້ອງ ກັນປົກປັກຮັກສາສຸຂະພາບ ແລະ ຊີວິດ ແລະ ທັງຕ້ອງທຳມາ ຫາກິນພັດທະນາເສດຖະກິດ- ສັງຄົມໃຫ້ຂະຫຍາຍຕົວຕໍ່ເນື່ອງ.

ຄືດັ່ງທີ່ໄດ້ຊີ້ແຈງຕໍ່ກອງ ປະຊຸມຜ່ານມາວ່າ ພວກເຮົາບໍ່ ອາດສາມາດສືບຕໍ່ປິດປະຕູຂັງ ຕົວເອງ ໂດຍທີ່ບໍ່ທຳມາຫາກິນ ທຳການຜະລິດ ແລະ ພັດທະນາ ເສດຖະກິດ. ດັ່ງນັ້ນ, ຕ້ອງໄດ້ ສຶກສາອົບຮົມໃຫ້ທຸກພາກສ່ວນ

ດາຂະແໜງການ ແລະ ທ້ອງຖິ່ນ ຢູ່ປະເທດເຮົາ, ລັດຖະບານຈະພິ ຈາລະນາເປີດເປັນເທື່ອລະກ້າວ ໂດຍເລີ່ມຈາກທ້ອງຖິ່ນໃດມີ ຄວາມພ້ອມກ່ອນກໍຈະເປີດ ກ່ອນ ແລະ ກ້າວໄປເຖິງເປີດ ທົ່ວປະເທດ ເພື່ອແນໃສ່ຝຶນຝູ ເສດຖະກິດ ແລະ ເຊື່ອມໂຍງ ກັບພາກພື້ນ ໂດຍເນັ້ນໃສ່ເປີດ ການໄປມາຫາສູ່, ການລົງທຶນ ແລະ ຄໍາຂາຍນໍາກັນແບບປົກ ກະຕິ.

ສໍາລັບການຝຶນຝູເສດ ຖະກິດ ໃນສະພາບການໂຄວິດ- 19, ລັດຖະບານໄດ້ມອບໃຫ້ ຄະນະສະເພາະກິດໂຄວິດ-19 ຄົ້ນຄວ້າ ແລະ ກຳນົດນະໂຍບາຍ ຝຶນຝູເສດຖະກິດ ແລະ ແກ້ໄຂ ຜົນກະທົບ ໃນດ້ານຕ່າງໆ ດັ່ງ ມອບໃຫ້ອົງການປົກຄອງທ້ອງ ຖິ່ນ ແລະ ໃຫ້ຖືເອົາບັນຫານີ້ ເປັນວຽກງານສໍາຄັນ ແລະ ເປັນ ຄວາມຮັບຜິດຊອບດ້ານໜ້າທີ່ ການເມືອງຂອງຕົນ ແລະ ໃນ ໂອກາດນີ້, ຂໍຮຽກຮ້ອງມາຍັງ ບັນດາທ່ານສະມາຊິກສະພາແຫ່ງ ຊາດ ຈົ່ງໄດ້ຊ່ວຍລັດຖະບານ ໃນການໂຄສະນາເຜີຍແຜ່ໃຫ້ ປະຊາຊົນຢູ່ບັນດາເຂດເລືອກຕັ້ງ ຂອງທ່ານໄດ້ຮັບຮູ້, ເຂົ້າໃຈ, ມາດຕະການປ້ອງກັນ, ຄວບ ຄຸມ ແລະ ສະກັດກັ້ນ ການແຜ່ ລະບາດຂອງພະຍາດໂຄວິດ ໃນ ແຕ່ລະໄລຍະ ໂດຍສະເພາະແມ່ນ ການຫັນປ່ຽນຈາກວິຖີຊີວິດປົກ ກະຕິແບບເກົ່າມາເປັນວິຖີຊີວິດ ແບບໃໝ່ ໂດຍຕ້ອງໄດ້ທັງປ້ອງ ກັນປົກປັກຮັກສາສຸຂະພາບ ແລະ ຊີວິດ ແລະ ທັງຕ້ອງທຳມາ ຫາກິນພັດທະນາເສດຖະກິດ- ສັງຄົມໃຫ້ຂະຫຍາຍຕົວຕໍ່ເນື່ອງ.

ຄືດັ່ງທີ່ໄດ້ຊີ້ແຈງຕໍ່ກອງ ປະຊຸມຜ່ານມາວ່າ ພວກເຮົາບໍ່ ອາດສາມາດສືບຕໍ່ປິດປະຕູຂັງ ຕົວເອງ ໂດຍທີ່ບໍ່ທຳມາຫາກິນ ທຳການຜະລິດ ແລະ ພັດທະນາ ເສດຖະກິດ. ດັ່ງນັ້ນ, ຕ້ອງໄດ້ ສຶກສາອົບຮົມໃຫ້ທຸກພາກສ່ວນ

ຍັງໄດ້ຮັບຜົນກະທົບ, ຈະສືບຕໍ່ ຄົ້ນຄວ້ານະໂຍບາຍຈຳນວນໜຶ່ງ ໄປຄຽງຄູ່ກັບການສົ່ງເສີມບັນ ດາຫົວໜ່ວຍທຸລະກິດ ແລະ ການຜະລິດຂອງປະຊາຊົນໃຫ້ ດີຂຶ້ນ. ນອກຈາກນັ້ນ, ກໍສືບຕໍ່ ພັດທະນາລະບົບປະກັນສັງຄົມ ໃຫ້ເຂັ້ມແຂງ ແລະ ຂະຫຍາຍ ການຄຸ້ມຄອງການປະກັນສັງຄົມ ຕໍ່ຫົວໜ່ວຍທຸລະກິດ ແລະ ຈ່າຍ ເງິນອຸດໜູນໄລຍະສັ້ນໃຫ້ແຮງ ງານທີ່ປະກັນຕົນໃຫ້ສໍາເລັດລວມ ທັງມີມາດຕະການຊ່ວຍເຫລືອ ຜູ້ທີ່ທຸກຍາກ ແລະ ໄດ້ຮັບຄວາມ ເດືອດຮ້ອນຈາກພະຍາດໂຄວິດ. ໂດຍໃຫ້ທຸກພາກສ່ວນເສດຖະ ກິດ ກໍຄືສັງຄົມມີສ່ວນຮ່ວມ ຫລາຍຂຶ້ນ.

ລັດຖະບານສືບຕໍ່ສຸມ ໃສ່ກະກຽມຄວາມພ້ອມໂດຍ ກວດກາຄືນບັນດາແຜນງານ ແລະ ໂຄງການໂດຍສະເພາະ ແມ່ນຂະແໜງການສຶກສາ ໃຫ້ ສາມາດດຳເນີນການເປີດການ ຮຽນ-ການສອນໄດ້ ທັງຮຽນ ເປັນປົກກະຕິ ແລະ ຮຽນອອນ ລາຍ ໂດຍມີການສົມທົບລະ ຫວ່າງລັດກັບຜູ້ປົກຄອງເດັກ, ການສຶກສາຮ່ຳຮຽນຂອງນັກ ຮຽນນັກສຶກສາ ແມ່ນສໍາຄັນ ຫລາຍ ເພາະແມ່ນອະນາຄົດ ຂອງຊາດ.

ສໍາລັບການເຄື່ອນໄຫວ ວຽກງານສາທາ ແລະ ການທ່ອງ ທ່ຽວ ກໍພະຍາຍາມໃຫ້ແທດ ເໝາະກັບເງື່ອນໄຂທີ່ມີການລະ ບາດຂອງພະຍາດໂຄວິດ.

ສໍາລັບການແກ້ໄຂບັນ ຫາໄພວ່າງງານ ແລະ ແຮງງານ ລາວທີ່ກັບຄືນປະເທດ, ລັດຖະ ບານ ຖືເປັນບັນຫາສໍາຄັນ ເພາະ ຜົນຂອງການແກ້ໄຂບັນຫາດັ່ງ ກ່າວ ຕິດພັນກັບຊີວິດການເປັນ ຢູ່ຂອງປະຊາຊົນ ແລະ ຄວາມສະ ຫງົບໃນສັງຄົມ ເຊິ່ງໄດ້ຊີ້ນໍາ ໃຫ້ຂະແໜງການກ່ຽວຂ້ອງທັງ ສູນກາງ ແລະ ທ້ອງຖິ່ນເອົາໃຈ ໃສ່ ດັ່ງນີ້: (1) ໄລຍະສັ້ນ: ໃຫ້

ກວດກາ ແລະ ເກັບກຳຈຳນວນ ແຮງງານທີ່ຢູ່ໃນແຂວງຂອງຕົນ ລວມທັງແຮງງານລາວ ທີ່ກັບ ຄືນມາແຕ່ປະເທດເພື່ອນບ້ານ ເພື່ອສ້າງແຜນຮອງຮັບໃຫ້ທັນ ເວລາ, ປະສານກັບພາກສ່ວນ ກ່ຽວຂ້ອງເກັບກຳຂໍ້ມູນຕຳແໜ່ງ ງານວ່າງ ຈາກຫົວໜ່ວຍແຮງ ງານ ແລະ ໂຄງການລົງທຶນຕ່າງໆ ທີ່ຍັງມີຄວາມຕ້ອງການນໍາໃຊ້ ແຮງງານລາວ ເພື່ອສະໜອງຂໍ້ ມູນໃຫ້ທຸກທ້ອງຖິ່ນຊ່ວຍໂຄສະ ນາຕື່ມ ທັງປະສານສົມທົບກັບ ປະເທດເພື່ອນບ້ານ ໃນການຮັບ ເອົາແຮງງານລາວຮອບໃໝ່ ໃຫ້ ເຂັ້ມສຸລະບົບລະບຽບແບບແຜນ ຕາມກົດໝາຍ ແລະ (2) ໄລຍະ ຍາວ: ຈັດເຝິກອົບຮົມສົມມິແຮງ ງານໃຫ້ຜູ້ບໍ່ມີອາຊີບ ແລະ ຜູ້ວ່າງ ງານ (ສົ່ງເສີມການປະກອບອາ ຊີບອິດສະຫລະ), ສົ່ງເສີມການ ຈັດຫາວຽກເຮັດງານທຳໃຫ້ແຮງ ງານລາວ ຕາມຄວາມຕ້ອງການ ຂອງຕະຫລາດແຮງງານຢູ່ໃນຕົວ ເມືອງ, ຊົນນະບົດ ແລະ ຕ່າງປະ ເທດ ໂດຍສະເພາະໃນບັນດາ ໂຄງການລົງທຶນຕ່າງປະເທດ ແລະ ຢູ່ບັນດາເຂດເສດຖະກິດ ພິເສດ.

ການພັດທະນາຊົນນະ ບົດ ແລະ ແກ້ໄຂຄວາມທຸກຍາກ ຂອງປະຊາຊົນ ເປັນວຽກງານ ໜຶ່ງທີ່ລັດຖະບານໃຫ້ຄວາມສໍາ ຄັນ ເຊິ່ງການຈັດສັນງົບປະມານ ພັດທະນາຊົນນະບົດ ແລະ ຫລຸດ ຜ່ອນຄວາມທຸກຍາກໄດ້ຈັດສັນ ຢູ່ນໍາກະຊວງກະສິກໍາ-ປ່າໄມ້ ຕາມທິດສາມສ້າງ. ສໍາລັບປີ 2022 ແມ່ນໄດ້ຂຶ້ນແຜນໃນ ບ້ວງດັ່ງກ່າວ ເທົ່າກັບປີ 2021 ທີ່ຜ່ານມາ ຈຳນວນ 31 ຕື້ກີບ ເພື່ອສືບຕໍ່ພັດທະນາບັນດາເຂດ ຈຸດສຸມຕ່າງໆທີ່ກໍານົດໄວ້.

ລັດຖະບານໄດ້ຖືສໍາ ຄັນ ກ່ຽວກັບວຽກງານກົງຈັກ ແລະ ພະນັກງານ ເພາະວຽກກົງ ຈັກການຈັດຕັ້ງພະນັກງານ ເປັນ ປັດໄຈຕັດສິນຜົນໄດ້ຜົນເສຍ

ຂອງທຸກວຽກງານ, ລັດຖະບານ ຖືເອົາຈິດໃຈຊີ້ນໍາຂອງກອງປະ ຊຸມຈັດຕັ້ງທົ່ວປະເທດ ທີ່ຫາກໍ ສໍາເລັດໃນວັນທີ26/10/2021 ເຊິ່ງກໍມີຄໍາເຫັນຊີ້ນໍາທີ່ດີຂອງ ສະຫາຍເລຂາທິການໃຫຍ່. ລັດ ຖະບານສືບຕໍ່ເອົາໃຈໃສ່ປັບປຸງ ກົງຈັກການຈັດຕັ້ງ ໃນທົ່ວລະ ບົບໃຫ້ສາມາດປະຕິບັດໜ້າທີ່ ການເມືອງໃນແຕ່ລະໄລຍະ ເພື່ອ ຈັດຕັ້ງຜັນຂະຫຍາຍເນື້ອໃນຈິດ ໃຈມະຕິກອງປະຊຸມໃຫຍ່ ຄັ້ງທີ XI ຂອງຝັກ, ສືບຕໍ່ຊຸກຍູ້ໃຫ້ ກະຊວງ-ອົງການ ປັບປຸງກົງຈັກ ການຈັດຕັ້ງຂອງຕົນຄືນໃໝ່ໃຫ້ ກະທັດຮັດ, ມີລັກສະນະປະຢັດ ແລະ ເຂັ້ມແຂງກວ່າເກົ່າ ໂດຍ ໃຫ້ບັນດາກະຊວງ-ອົງການ ຄົ້ນ ຄວ້າທົບທວນພາລະບົດບາດ ໜ້າທີ່ຂອງຕົນໃຫ້ຈະແຈ້ງ, ບໍ່ ຊ້ຳຊ້ອນກ້າວກ່າຍວຽກງານກັນ, ໂປ່ງໃສ, ສົມສ່ວນ,ເຄື່ອນໄຫວ ໂລ່ງລຽນ, ກະທັດຮັດ ໂດຍຫັນ ເປັນທັນສະໄໝຫລາຍຂຶ້ນ ແລະ ມີປະສິດທິພາບສູງຂຶ້ນ.

ການປັບປຸງຕ້ອງບຸກທະ ລຸຢ່າງແຂງແຮງດ້ານຈິນຕະນາ ການ ແລະ ທັດສະນະຄະດີ, ເຮັດ ຢ່າງເລິກເຊິ່ງ, ມີການກວດກາ, ທົບທວນ, ວິເຄາະ, ໄຈ້ແຍກບົດ ບາດໜ້າທີ່ ໂດຍຊອກໃຫ້ເຫັນ ວຽກໃດເປັນວຽກຕົ້ນຕໍ, ວຽກ ໃດສໍາຮອງ, ວຽກໃດຊ່ວຍໜູນ ເພື່ອໃຫ້ສາມາດກໍານົດຈຳນວນ ກົງຈັກຕາມໜ້າທີ່,ໜ້າວຽກຕົວ ຈິງ ຕ້ອງຄົ້ນຄວ້າໃຫ້ເຫັນວ່າກົງ ຈັກໃດຄວນຮັກສາໄວ້, ກົງຈັກ ໃດຄວນຍຸບເລີກ, ກົງຈັກໃດ ຄວນສັບຊ້ອນ ຫລື ໂຮມເຂົ້າ ກັນຫັນກົງຈັກ ຫົວໜ່ວຍວິຊາ ການທີ່ມີລາຍຮັບ ອອກຈາກກົງ ຈັກລັດບໍລິຫານ ໄປເປັນເຈົ້າຕົນ ເອງທາງດ້ານງົບປະມານ-ການ ເງິນເທື່ອລະກ້າວ ຫລື ເປັນຫົວ ໜ່ວຍງົບປະມານກຸ້ມຕົນເອງ ພ້ອມທັງຄົ້ນຄວ້າຫັນຈຳນວນ ພະນັກງານ-ລັດຖະກອນ ຂອງ ຫົວໜ່ວຍວິຊາການເຫລົ່ານັ້ນ ອອກຈາກກົງຈັກລັດບໍລິຫານ ຫລື ລະບົບລັດຖະກອນ ໄປສູ່

ອ່ານຕໍ່ສະບັບໜ້າ...



ແລກປ່ຽນ...

ຍາຍໃນຫົວຂໍ້: ປົດຮຽນເນື້ອງ ຕົ້ນ ໃນນາມທີ່ເປັນອາສາສະ ໜັກລົງໄປປະກອບສ່ວນສະກັດ

ກັນການແຜ່ລະບາດຂອງພະຍາດ ໂຄວິດ-19 ຢູ່ແຂວງຈຳປາສັກ. ຈາກນັ້ນ, ບັນດາຜູ້ເຂົ້າຮ່ວມ ກໍ ໄດ້ປະກອບຄໍາຄິດຄໍາເຫັນ ເພື່ອ ຊອກຫາວິທີທາງໃນການສະກັດ

ກັນ, ຄວບຄຸມ, ປ້ອງກັນ ແລະ ແກ້ໄຂການແຜ່ລະບາດຂອງພະ ຍາດໂຄວິດ-19 ໃຫ້ມີປະສິດ ທິພາບ ແລະ ປະສິດທິຜົນສູງສຸດ. (ກົງທະນູຄໍາ ພິພິດເສລີ)

ຮອງປະທານ...

ວຽກງານສຸຂະພາບທີ່ຍືນຍົງ ໂດຍມີບັນດາປະເທດທີ່ເປັນສະ ມາຊິກອົງການອະນາໄມໂລກ ໃນຂົງເຂດປາຊີຟິກຕາເວັນຕົກ ແລະ ບັນດາສະມາຊິກອາຊຽນ ເຂົ້າຮ່ວມ. ກອງປະຊຸມດັ່ງກ່າວ ໄດ້ຮັບການລິເລີ່ມຈັດຂຶ້ນເປັນ ຄັ້ງທຳອິດໂດຍ ສ.ເກົາຫລີ ໃນ ປີ 2015 ພາຍໃຕ້ການສະໜັບ ສະໜູນຈາກອົງການອະນາໄມ ໂລກ; ຄັ້ງທີ 2 ຈັດຂຶ້ນໃນປີ 2016 ທີ່ ສ.ເກົາຫລີ; ຄັ້ງທີ 3 ຈັດຂຶ້ນໃນປີ 2017 ທີ່ໂຕກຽວ ປະເທດຍີ່ປຸ່ນ; ຄັ້ງທີ 4 ຈັດຂຶ້ນ



ໃນປີ 2018 ທີ່ມະນີລາ ປະ ເທດຟິລິບປິນ; ຄັ້ງທີ 5 ຈັດຂຶ້ນ ໃນປີ 2019 ທີ່ປະເທດຟິຈີ ແລະ

ຄັ້ງທີ 6 ຈັດຂຶ້ນໃນປີ 2020 ໃນຮູບແບບທາງໄກ ເຊິ່ງສະພາ ແຫ່ງຊາດລາວ ກໍໄດ້ສົ່ງຄະນະຜູ້

ແທນເຂົ້າຮ່ວມທຸກຄັ້ງ. (ສອນສັກ ວັນວິໄຊ)

ຮອງນາຍົກລັດຖະມົນຕີ, ລັດຖະມົນຕີກະຊວງແຜນການແລະການລົງທຶນ ລາຍງານກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2

ຕໍ່າກສະບັບກ່ອນ...

4) ວຽກງານຖະແຫລງຂ່າວ, ວັດທະນະທຳ ແລະ ທ່ອງທ່ຽວ: ສືບຕໍ່ຂະຫຍາຍຕາໜ່າງໂຫລະໂຄງລົງສູ່ທ້ອງຖິ່ນ, ຂະຫຍາຍໄດ້ຕື່ມ 118 ຊຸດ/ບ້ານ ທຽບໃສ່ຄາດໝາຍປະຕິບັດໄດ້ 112%, ສ້າງຄອບຄົວວັດທະນະທຳໄດ້ 6.345 ຄອບຄົວ ເທົ່າກັບ 105% ຂອງແຜນການ ແລະ ສ້າງບ້ານວັດທະນະທຳໄດ້ 80 ບ້ານ ເທົ່າກັບ 53,33% ຂອງແຜນການ, ລັດຖະບານໄດ້ສືບຕໍ່ນະໂຍບາຍລາວທ່ຽວລາວ ແລະ ມີການຜ່ອນຜັນຫລາຍດ້ານ ໃຫ້ແກ່ຜູ້ປະກອບການ ດ້ານການທ່ອງທ່ຽວ ເຮັດໃຫ້ 6 ເດືອນຕົ້ນປີ ມີນັກທ່ອງທ່ຽວພາຍໃນທັງໝົດ 615.648 ເທື່ອຄືນ ຖ້າທຽບໃສ່ໄລຍະດຽວກັນຂອງປີ 2019 ແມ່ນເພີ່ມຂຶ້ນ 3,9%. ແຕ່ພາຍຫລັງການລະບາດຂອງພະຍາດໂຄວິດ-19 ຮອບໃໝ່ ເຮັດໃຫ້ພາກການທ່ອງທ່ຽວໄດ້ຮັບຜົນກະທົບຢ່າງໜັກ ແລະ ບໍ່ສາມາດດຶງດູດນັກທ່ອງທ່ຽວໃຫ້ເຂົ້າມາປະເທດໄດ້ຕາມແຜນທີ່ວາງໄວ້.

5) ການພັດທະນາຊຸມນະບົດ ແລະ ລຶບລ້າງຄວາມທຸກ

ຍາກ: ໄດ້ເອົາໃຈໃສ່ພັດທະນາຕາມທິດ 4 ເນື້ອໃນ 4 ຄາດໝາຍ ຕິດພັນກັບວຽກງານສາມສ້າງໃຫ້ເຂົ້າສູ່ລວງເລິກ ເພື່ອຊຸກຍູ້ສິ່ງເສີມການຜະລິດ ດ້ວຍການສົ່ງເສີມທາງດ້ານແຫລ່ງທຶນ ແລະ ເຕັກນິກວິຊາການ, ໃນປີ 2021 ລັດຖະບານໄດ້ສຸມທຶນເຂົ້າໃນບັນດາໂຄງການພັດທະນາຊຸມນະບົດ ແລະ ແກ້ໄຂຄວາມທຸກຍາກ ຈຳນວນ 122.12 ຕື້ກີບ ໃນນັ້ນ: ໄດ້ສົມທົບເຂົ້າໃນກອງທຶນຫລຸດຜ່ອນຄວາມທຸກຍາກຈຳນວນ 13 ຕື້ກີບ ເຊິ່ງໃນ 9 ເດືອນສາມາດຈັດຕັ້ງປະຕິບັດໄດ້ທັງໝົດ 71 ຕື້ກີບ (58%) ໃນນີ້: ບ່ວງສູນກາງຄຸ້ມຄອງ ປະຕິບັດໄດ້ 15,72 ຕື້ກີບ ເທົ່າກັບ 50,33% ຂອງແຜນການ (ແຜນການ 31,25 ຕື້ກີບ) ປະກອບມີ: ບ່ວງ 20 ຈຸດສຸມສູນກາງ 3,6 ຕື້ກີບ ເທົ່າກັບ 38,24% ຂອງແຜນການ (ແຜນການ 9,5 ຕື້ກີບ), ບ່ວງ 4 ຈຸດສຸມຈັດສັນສູນກາງ ປະຕິບັດໄດ້ 1,89 ຕື້ກີບ ເທົ່າກັບ 19,35% ຂອງແຜນການ (ແຜນການ 8,72 ຕື້ກີບ) ແລະ ບ່ວງສົມທົບ ທລຍ ປະຕິບັດໄດ້ 10,39 ຕື້ກີບ ເທົ່າກັບ 79,9% ຂອງແຜນການ (ແຜນການ 13

ຕື້ກີບ); ທຶນບ່ວງທ້ອງຖິ່ນຄຸ້ມຄອງ ປະຕິບັດໄດ້ 55,34 ຕື້ກີບ ເທົ່າກັບ 60,90% ຂອງແຜນການ (ແຜນການ 90,87 ຕື້ກີບ ປະກອບມີ: ບ່ວງ 71 ຈຸດສຸມຂອງທ້ອງຖິ່ນ ປະຕິບັດໄດ້ 39,35 ຕື້ກີບ ເທົ່າກັບ 54,66% ຂອງແຜນການ (ແຜນການ 72 ຕື້ກີບ), ບ່ວງ 141 ຈຸດສຸມຈັດສັນຂອງທ້ອງຖິ່ນ ປະຕິບັດໄດ້ 15,98 ຕື້ກີບ ເທົ່າກັບ 84,70% ຂອງແຜນການ (ແຜນການ 18,87 ຕື້ກີບ, ຄາດຄະເນ 3 ເດືອນທ້າຍປີ ຈະສາມາດບັນລຸໄດ້ຕາມແຜນທີ່ວາງໄວ້. ມາເຖິງປັດຈຸບັນ ສາມາດສ້າງບ້ານພັດທະນາໄດ້ ຈຳນວນ 179 ບ້ານ (ມະຕິສະພາ 442 ບ້ານ), ສ້າງຄອບຄົວໃຫ້ບັນລຸຄົບມາດຕະຖານຄອບຄົວ (ມະຕິສະພາ 20.346 ຄອບຄົວ), ບ້ານທີ່ຄົບມາດຕະຖານບ້ານພັນທຸກ ປະຕິບັດໄດ້ 73 ບ້ານ (ມະຕິສະພາ 310 ບ້ານ), ຄອບຄົວພັດທະນາ ປະຕິບັດໄດ້ 9.550 ຄອບຄົວ (ມະຕິສະພາ 24.572 ຄອບຄົວ), ບ້ານໃຫຍ່ກາຍເປັນຕົວເມືອງນ້ອຍ ໄດ້ 1 ບ້ານ (ມະຕິສະພາ 2 ບ້ານ). ນອກຈາກນີ້, ສຳລັບ 4 ເມືອງທີ່ຈະສ້າງໃຫ້ເປັນເມືອງ

ພື້ນທຸກຄື: ເມືອງນອງ ແຂວງສະຫວັນນະເຂດ ບໍ່ບັນລຸ 2 ເງື່ອນໄຂ; ເມືອງຊ່ອນ ແຂວງຫົວພັນ ບໍ່ບັນລຸ 3 ເງື່ອນໄຂ; ເມືອງທ່າໂທມ, ແຂວງໄຊສົມບູນ ບໍ່ບັນລຸ 1 ເງື່ອນໄຂ ແລະ ເມືອງຄູນຄຳ ແຂວງຄຳມ່ວນ ບໍ່ບັນລຸ 1 ເງື່ອນໄຂ ຄາດຄະເນ 3 ເດືອນທ້າຍປີ ຈະສ້າງບ້ານພັດທະນາ ໃຫ້ໄດ້ 263 ບ້ານ (ມະຕິສະພາ 442 ບ້ານ), ຈະສ້າງຄອບຄົວໃຫ້ບັນລຸຄົບມາດຕະຖານຄອບຄົວພື້ນທຸກ ໃຫ້ໄດ້ 13.079 ຄອບຄົວ (ມະຕິສະພາ 20.346 ຄອບຄົວ), ຈະສຸ່ຊົນສ້າງບ້ານພື້ນທຸກ ໃຫ້ໄດ້ 237 ບ້ານ (ມະຕິສະພາ 310 ບ້ານ), ຈະສຸ່ຊົນສ້າງຄອບຄົວພັດທະນາໃຫ້ໄດ້ 15.022 ຄອບຄົວ (ມະຕິສະພາ 24.572 ຄອບຄົວ), ສ້າງຕົວແບບບ້ານໃຫຍ່ ກາຍເປັນຕົວເມືອງນ້ອຍໃນຊຸມນະບົດໃຫ້ໄດ້ 1 ບ້ານ (ມະຕິສະພາ 2 ບ້ານ) ຈາກ 14 ບ້ານ ມາເປັນ 16 ບ້ານ, ພ້ອມກັນນັ້ນ, ກຳຄາດວ່າຈະສາມາດສ້າງເມືອງທ່າໂທມ ແລະ ເມືອງຄູນຄຳເປັນເມືອງພື້ນທຸກໃນທ້າຍປີ 2021.

ອ່ານຕໍ່ສະບັບໜ້າ...

5 ປີຕໍ່ໜ້າ ກສຕສ ຈະສຸມໃສ່ຊຸກຍູ້ການສ້າງ ແລະ ປັບປຸງກົດໝາຍຂົງເຂດເສດຖະກິດ ໃຫ້ສຳເລັດຈຳນວນ 11 ສະບັບ

ຕໍ່າກສະບັບກ່ອນ...

ການປະຕິບັດພາລະບົດບາດດ້ານການຕິດຕາມກວດກາສືບຕໍ່ປະຕິບັດພາລະບົດບາດຕິດຕາມກວດກາຂອງກຳມາທິການໃນການຈັດຕັ້ງປະຕິບັດລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ, ແຜນພັດທະນາເສດຖະກິດ-ສັງຄົມ ແລະ ມະຕິຂອງກອງປະຊຸມສະພາແຫ່ງຊາດໂດຍສຸມໃສ່ບັນຫາທີ່ເຄັ່ງຮ້ອນ ແລະ ຮີບດ່ວນ ທີ່ປະຊາຊົນ, ສັງຄົມ ໃຫ້ຄວາມສົນໃຈຫລາຍ ແລະ ມີຜົນກະທົບຕໍ່ເສດຖະກິດສັງຄົມ ແລະ ສິ່ງແວດລ້ອມ ໃຫ້ໄດ້ຢ່າງໜ້ອຍ 85% ເປັນຕົ້ນ: ການຈັດຕັ້ງປະຕິບັດ ມະຕິກອງປະຊຸມສະພາແຫ່ງຊາດຂອງພາກສ່ວນທີ່ກ່ຽວຂ້ອງ; ການຄຸ້ມຄອງ ແລະ ນຳໃຊ້ຊັບພະຍາກອນ

ທຳມະຊາດ ເປັນຕົ້ນ: ການຝຶນຝຸ ແລະ ຂະຫຍາຍເນື້ອທີ່ປ່າໄມ້, ການຄຸ້ມຄອງ ນຳໃຊ້ທີ່ດິນ, ການສຳຫລວດຈັດສັນທີ່ດິນ ແລະ ຂຶ້ນທະບຽນ ອອກໃບຕາດິນ; ການຈັດຕັ້ງປະຕິບັດການພັດທະນາພື້ນຖານໂຄງລ່າງຂະໜາດໃຫຍ່ ເພື່ອເຊື່ອມຈອດພາກພື້ນ ໂດຍສະເພາະເສັ້ນທາງເຊື່ອມຈອດກັບແລວທາງລົດໄຟລາວ-ຈີນ; ການຈັດຕັ້ງປະຕິບັດກົດໝາຍ ແລະ ແຜນພັດທະນາເສດຖະກິດ-ສັງຄົມ ຕິດພັນການສົ່ງເສີມການຜະລິດພາຍໃນ ເພື່ອທົດແທນການຜະລິດສິນຄ້າກະສິກຳ.

ການແກ້ໄຂຄຳຮ້ອງຂໍຄວາມເປັນທຳ ສືບຕໍ່ຄົ້ນຄວ້າຄຳຮ້ອງຂໍຄວາມເປັນທຳຂອງປະຊາຊົນ ທີ່ຍັງຄ້າງ ໃຫ້ສຳເລັດ ແລະ ສຸ່ຊົນຄົ້ນຄວ້າແກ້ໄຂຄຳຮ້ອງຂໍຄວາມເປັນທຳ ຂອງປະ

ຊາຊົນໃຫ້ຖືກຕ້ອງຕາມກົດໝາຍ ແລະ ລະບຽບການທີ່ກ່ຽວຂ້ອງຢ່າງເຂັ້ມງວດ ໂດຍໃຫ້ສາມາດແກ້ໄຂໄດ້ຢ່າງໜ້ອຍ 80% ຂອງຈຳນວນເອກະສານຄຳຮ້ອງຂໍຄວາມເປັນທຳ ທີ່ສົ່ງເຂົ້າມາກຳມາທິການ ແລະ ກຳມະການຂອງກຳມາທິການ ພ້ອມທັງຕິດຕາມກວດກາຜົນຂອງການແກ້ໄຂບັນຫາດັ່ງກ່າວ.

ວຽກງານສ້າງຄວາມເຂັ້ມແຂງ ເພື່ອຮັບປະກັນການເຄື່ອນໄຫວປະຕິບັດພາລະບົດບາດຂອງກຳມາທິການ ໃຫ້ໄດ້ຢ່າງມີປະສິດທິພາບ ແລະ ປະສິດທິຜົນສູງນັ້ນ, ກຳມາທິການຕ້ອງເປັນເຈົ້າການປະສານສົມທົບກັບພາກສ່ວນກ່ຽວຂ້ອງຢ່າງແຂງແຮງ ເພື່ອບຳລຸງສ້າງ, ຍົກລະດັບຄວາມຮູ້, ຄວາມສາມາດສະເພາະດ້ານ ໃຫ້ແກ່ສະມາຊິກສະພາແຫ່ງຊາດທີ່ເປັນກຳມະ

ການຂອງກຳມາທິການ ແລະ ພະນັກງານວິຊາການ ທີ່ເປັນເສນາທິການຊ່ວຍວຽກຂອງກຳມາທິການທັງຢູ່ສູນກາງ ແລະ ທ້ອງຖິ່ນ ໃຫ້ສາມາດເຮັດສຳເລັດໜ້າທີ່ການເມືອງ ກໍຄືຄວາມຮຽກຮ້ອງຕ້ອງການຂອງສັງຄົມໃນໄລຍະໃໝ່ ໃຫ້ໄດ້ຢ່າງໜ້ອຍ 90%. ວຽກງານການຕ່າງປະເທດ ສືບຕໍ່ເອົາໃຈໃສ່ເຂົ້າຮ່ວມ ແລະ ເຄື່ອນໄຫວວຽກງານການຕ່າງປະເທດ ຂອງສະພາແຫ່ງຊາດ, ປະກອບສ່ວນຢ່າງຕັ້ງໜ້າໃນການເພີ່ມທະວີການພົວພັນຮ່ວມ ມື້ກັບ ບັນດາປະເທດເພື່ອນມິດ ແລະ ອົງການຈັດຕັ້ງຂອງຕ່າງປະເທດໃນພາກພື້ນ ແລະ ສາກົນຕາມແນວທາງການຕ່າງປະເທດຂອງພັກ ກໍຄືທິດທາງລວມຂອງສະພາແຫ່ງຊາດ ໃຫ້ໄດ້ 90% ຕາມວິຖີຊີວິດໃໝ່.

ລັດຖະມົນຕີ ກະຊວງການເງິນລາຍງານແຜນ ງົບປະມານແຫ່ງລັດຕໍ່ກອງປະຊຸມສະໄໝ ສາມັນເທື່ອທີ 2 ຂອງ ສພຊ ຊຸດທີ IX

ຕໍ່າກສະບັບກ່ອນ...

ເພີ່ມລາຍຈ່າຍເງິນແຮລັດຖະບານເພີ່ມຂຶ້ນຈາກ 100 ຕື້ກີບ ມາເປັນ 150 ຕື້ກີບ (ເພີ່ມຂຶ້ນ 50 ຕື້ກີບ);

ລາຍຈ່າຍຮັບໃຊ້ວຽກງານກວດສອບແຫ່ງລັດ 5 ຕື້ກີບ ແລະ ວຽກງານກວດກາ 3 ຕື້ກີບ;

ເພີ່ມລາຍຈ່າຍເຂົ້າຄັງສະສົມແຫ່ງລັດ ຈາກ 300 ຕື້ກີບ ມາເປັນ 400 ຕື້ກີບ (ເພີ່ມຂຶ້ນ 100 ຕື້ກີບ);

ເພີ່ມເງິນລົງທຶນພາຍໃນຈາກ 2.000 ຕື້ກີບ (ມີບ່ວງເລື່ອນຈ່າຍ 700 ຕື້ກີບຂອງປີ 2020) ມາເປັນ 2.200 ຕື້ກີບ (ເພີ່ມຂຶ້ນ 900 ຕື້ກີບ, ໃນນີ້ລວມມີເງິນຝື້ນຝຸໄຟຟ້າ);

ນອກນັ້ນຍັງມີການປັບຫລຸດ/ເພີ່ມ ບາງຮ່ວງຕາມສະພາບຄວາມເປັນຈິງ;

ເຫລືອໄວ້ສະສົມ ເພື່ອຊຳລະໜີ້ສິນຕົ້ນທຶນເງິນກູ້ຢືມພາຍໃນ ແລະ ຕ່າງປະເທດ 1.118 ຕື້ກີບ.

4. ແຫລ່ງທຶນ ດຸນດຽງງົບປະມານ ແລະ ຊຳລະຕົ້ນທຶນເງິນກູ້ຢືມ:

4.1 ການທົດແທນຕົ້ນທຶນເງິນກູ້ຢືມ 16.900 ຕື້ກີບ, ໃນນີ້: ການທົດແທນຕົ້ນທຶນເງິນກູ້ຢືມພາຍໃນ 5.100 ຕື້ກີບ; ການທົດແທນຕົ້ນທຶນເງິນກູ້ຢືມຕ່າງປະເທດ 11.800 ຕື້ກີບ.

4.2 ແຫລ່ງທຶນເພື່ອມາດຸນດຽງທັງໝົດ 20.072 ຕື້ກີບ (16.900+3.172) ໃນນັ້ນ: ຈາກແຫລ່ງທຶນພາຍໃນ 7.000 ຕື້ກີບ, ໃນນີ້: ພັນທະບັດພາຍໃນ 5.000 ຕື້ກີບ; ເກັບກູ້ຕົ້ນທຶນເງິນກູ້ຢືມຕໍ່ 2.000 ຕື້ກີບ; ກູ້ຢືມຈາກຕ່າງປະເທດ 13.072 ຕື້ກີບ, ໃນນີ້: ກູ້ຢືມເປັນໂຄງການເພື່ອການພັດທະນາ 4.290 ຕື້ກີບ; ກູ້ຢືມຕ່າງປະເທດ 8.782 ຕື້ກີບ. ສຳລັບການບໍລິຫານຊຳລະຕົ້ນທຶນໜີ້ສິນເງິນກູ້ຢືມ ພາຍໃນ ແລະ ຕ່າງປະເທດ ທີ່ຄົບກຳນົດ 16.900 ຕື້ກີບ, ໃນນີ້: ພັນທະບັດພາຍໃນ 5.100 ຕື້ກີບ ແລະ ຕ່າງປະເທດ 11.800 ຕື້ກີບ, ເຊິ່ງມີແຜນສະສົມຈາກລາຍຮັບພາຍໃນ 1.118 ຕື້ກີບ. ສະນັ້ນ, ຄວາມຕ້ອງການຊອກແຫລ່ງທຶນ ເພື່ອມາດຸນດຽງການເງິນທັງໝົດໃນປີ 2022 ແມ່ນ 15.782 ຕື້ກີບ (16.900 ຕື້ກີບ -1.118 ຕື້ກີບ) ຫລື ປະມານ 8% ຂອງ GDP.

III. ມາດຕະການ

1. ສືບຕໍ່ຈັດຕັ້ງປະຕິບັດ 14 ມາດຕະການ ທີ່ໄດ້ກຳນົດໄວ້ໃນ 2 ເດືອນທ້າຍປີ 2021 ເປັນຕົ້ນ: ບັນດານິຕິກຳຂອງຂະແໜງການເງິນ ໃນການຜັນຂະຫຍາຍວາລະແຫ່ງຊາດວ່າດ້ວຍການແກ້ໄຂບັນຫາທາງດ້ານເສດຖະກິດ-ການເງິນ ເປັນຕົ້ນ ໃນການຜັນຂະຫຍາຍຄຳສັ່ງຂອງທ່ານນາຍົກລັດຖະມົນຕີສະບັບເລກທີ 18/ນຍ, ລົງວັນທີ 16 ກັນຍາ 2021 ວ່າດ້ວຍການເພີ່ມທະວີການຄຸ້ມຄອງລາຍຮັບງົບປະມານ, ໂດຍສະເພາະການອັດຊ່ອງວ່າງການຮົ່ວໄຫລຈາກການນຳເຂົ້ານ້ຳມັນເຊື້ອໄຟ, ດັດສິມບໍລິສັດ ຂາເຂົ້າ-ຂາອອກ ແລະ ຊົບປຶ້ງ ແລະ ຢຸດຕິການເສຍພາສີຍ່ອຍຢູ່ດ້ານພາສີສາກົນ ໃນຂອບເຂດທົ່ວປະເທດ, ພ້ອມດຽວກັນນັ້ນກໍສຸມໃສ່ປະຕິບັດນະໂຍບາຍປະກອບສ່ວນໃຫ້ສ້າງແຜນງົບປະມານຮັບໃຊ້ການສະເຫລີມສະຫລອງວັນສຳຄັນຕ່າງໆ ຂອງຂະແໜງການສູນກາງ ແລະ ທ້ອງຖິ່ນ;

2. ດຳເນີນການປະຕິຮູບປັບປຸງກົງຈັກຄຸ້ມຄອງເກັບລາຍຮັບ ຮັບຮອງຈາກ 4 ຂະແໜງ ມາເປັນ 2 ແໜງ ຄື: ພາສີ ແລະສ່ວຍສາອາກອນ ໃນປີ 2022 ໃຫ້ມີປະສິດທິພາບ, ໂປ່ງໃສ ແລະ ເຂັ້ມແຂງ ແຕ່ຂຶ້ນສູນກາງຮອດທ້ອງຖິ່ນ;

3. ປັບປຸງກົງຈັກການຈັດຕັ້ງຂົງເຂດກົມສ່ວຍສາອາກອນ, ກົມພາສີ ແລະ ຄັງເງິນແຫ່ງຊາດ ແລະ ສ່ວຍສາອາກອນ, ພາສີ, ຄັງເງິນແຫ່ງຊາດປະຈຳແຂວງ ແລະ ນະຄອນຫລວງ, ເມືອງ ແລະ ເທສະບານໃຫ້ສຳເລັດໃນຕົ້ນປີ 2022 ເພື່ອຮອງຮັບການເກັບລາຍຮັບປີ 2022 ໃຫ້ບັນລຸຄາດໝາຍທີ່ກຳນົດ;

4. ດັດສິມ ຜູ້ບໍລິການແຈ້ງເສຍພາສີທີ່ມີການເຄື່ອນໄຫວບໍ່ຖືກຕ້ອງ ໂດຍໃຫ້ສ້າງຕັ້ງນິຕິບຸກຄົນມີສັນຍາຄ້ຳປະກັນກັບລັດຖະການພາສີ ເພື່ອແກ້ໄຂການສົມຮູ້ຮ່ວມຄິດການຄ້າຂາຍເຖື່ອນ ແລະ ການຫລົບຫລົກການເສຍພາສີ-ອາກອນໃນບັນດາດ້ານພາສີຊາຍແດນທົ່ວປະເທດ;

5. ຊຸກຍູ້ແລະສົ່ງເສີມຫົວຫນ່ວຍທຸລະກິດຖິ້ມຊີ ໃຫ້

ຖືກຕ້ອງຄົບຖ້ວນຕາມກົດໝາຍ, ດັດສິມບໍລິສັດບໍລິການບັນຊີທີ່ເຄື່ອນໄຫວ ບໍ່ຖືກຕາມມາດຖານເງື່ອນໄຂ ໄດ້ແຈ້ງໃຫ້ປັບປຸງ, ເປັນຕົ້ນ ບໍລິສັດບໍລິການບັນຊີ ທີ່ໄປສ້າງບັນຊີແຈ້ງເສຍອາກອນທີ່ບໍ່ຖືກຕ້ອງ ເພື່ອກ້າວໄປເຖິງການລົບລ້າງຢ່າງຂາດຕົວການຖືບັນຊີ 2 ລະບົບ (ບັນຊີແຈ້ງເສຍພາສີ-ອາກອນ ແລະ ບັນຊີຂອງນິຕິບຸກຄົນເອງ) ເພື່ອຫລົບຫລົກພັນທະພາສີ-ອາກອນ;

6. ເລັ່ງປັບປຸງກົນໄກການເກັບພາສີທີ່ດິນ ແລະ ອາກອນລາຍໄດ້ຈາກການໂອນກຳມະສິດທີ່ດິນຜ່ານລະບົບທະນາຄານ, ໂດຍນຳໃຊ້ລາຄາປະເມີນທີ່ດິນໃນແຕ່ລະເຂດ ເປັນພື້ນຖານຄິດໄລ່ ພ້ອມທັງເປັນການເກັບຄ່າທຳນຽມທາງ;

7. ຂະຫຍາຍການຄຸ້ມຄອງການເກັບລາຍຮັບພາສີ ອາກອນ ແລະ ຄ່າທຳນຽມຕ່າງໆ ຜ່ານລະບົບທັນສະໄໝ ໃຫ້ຢັດ ແລະ ຕ້ານການຝຸມຜົ່ອຍງົບປະມານແຫ່ງລັດ, ໂດຍສະເພາະ ບ່ອນຮຸກຮ້າຍໃຫ້ສ້າງແຜນງົບປະມານຮັບໃຊ້ການສະເຫລີມສະຫລອງວັນສຳຄັນຕ່າງໆ ຂອງຂະແໜງການສູນກາງ ແລະ ທ້ອງຖິ່ນ;

8. ປະຕິຮູບວິສາຫະກິດລັດລົງທຶນ ທີ່ດຳເນີນທຸລະກິດຂາດທຶນ, ຂາດສະພາບຄ່ອງດ້ວຍການຊອກຄູ່ຮ່ວມທຸລະກິດຍຸດທະສາດ ເພື່ອປັບປຸງປະສິດທິພາບ ແລະ ປະສິດທິຜົນ ຂອງການເຄື່ອນໄຫວຂອງວິສາຫະກິດລັດລົງທຶນ ໃຫ້ດີຂຶ້ນ ໂດຍສະເພາະ 5 ບໍລິສັດ (ບໍລິສັດໄຟຟ້າລາວ, ບໍລິສັດໄຟຟ້າລາວມະຫາຊົນ, ບໍລິສັດ ຊີມັງລາວ, ບໍລິສັດນ້ຳມັນເຊື້ອໄຟລາວ ແລະ ບໍລິສັດການບິນລາວ);

9. ຄົ້ນຄວ້າແຫລ່ງທຶນຈາກພາຍໃນ ເພື່ອແກ້ໄຂໂຄງການລົງທຶນຂອງລັດ ທີ່ມີປະສິດທິຜົນ ແລະ ໃຫ້ຜົນຕອບແທນສູງ ໂດຍບໍ່ອອກຜົນທະບັດ ຫລື ຮູບການອື່ນໆ ທີ່ເປັນການສ້າງພາລະແບກຫາບໃຫ້ງົບປະມານເພີ່ມຂຶ້ນ.

ທັງໝົດນັ້ນ ແມ່ນການລາຍງານກ່ຽວກັບ ການສະຫລຸບຂາດຕົວງົບປະມານແຫ່ງລັດ ປະຈຳປີ 2020, ການຈັດຕັ້ງປະຕິບັດແຜນງົບປະມານແຫ່ງລັດ ປີ 2021 ແລະ ສະເໜີທິດທາງແຜນງົບປະມານແຫ່ງລັດ ປະຈຳປີ 2022 ສະເໜີຕໍ່ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດຊຸດທີ IX ເພື່ອພິຈາລະນາ.

ການຮຽນ-ການສອນແບບອອນລາຍແມ່ນນຳໃຊ້ອິນເຕີເນັດເປັນປັດໄຈຫຼັກ

ກອງປະຊຸມສະໄໝສາມັນເທື່ອທີ 2 ສະພາແຫ່ງຊາດ ຊຸດທີ IX ໄຂຂຶ້ນລະຫວ່າງວັນທີ 11-17 ພະຈິກ 2021 ໄດ້ອັດລົງດ້ວຍຜົນສຳເລັດອັນຈົບງາມ ແລະ ອີກເຊັ່ນເຄີຍ ສະບັບນີ້ຜູ້ຂຽນກໍຈະພາບັນດາທ່ານຜູ້ອ່ານ ໄປເບິ່ງຄືນບາງຄຳເຫັນຂອງສະມາຊິກສະພາແຫ່ງຊາດ (ສສຊ) ໃນນາມເປັນຕົວແທນຂອງປະຊາຊົນລາວບັນດາເຜົ່າກ່າວເຖິງການປະຕິບັດແຜນພັດທະນາເສດຖະກິດ-ສັງຄົມ 9 ເດືອນຕົ້ນປີ ແລະ 3 ເດືອນທ້າຍປີ 2021 ແລະ ແຜນທົດທາງພັດທະນາເສດຖະກິດ-ສັງຄົມ 2022 ຂອງລັດຖະບານ ເຊິ່ງໃນວາລະວັນທີ 2 ພະຈິກ 2021 ກອງປະຊຸມດັ່ງກ່າວ ທ່ານ ຄຳແສນ ສີສະວົງ ສະມາຊິກສະພາແຫ່ງຊາດ ສສຊ ປະຈຳເຂດເລືອກຕັ້ງທີ 9 ແຂວງຊຽງຂວາງໄດ້ມີຄຳເຫັນໂດຍກ່ອນອື່ນທ່ານໄດ້ກ່າວວ່າ: ຂ້າພະເຈົ້າຂໍຍ້ອງຍໍຊົມເຊີຍມາຍັງລັດຖະບານ ທີ່ມີຜົນສຳເລັດຫຼາຍດ້ານ ໃນການປະຕິບັດແຜນການທີ່ຜ່ານມາ ທັງທີ່ວ່າມີອຸປະສັກຫຼາຍຢ່າງ ແລະ ຂ້າພະເຈົ້າກໍຂໍສະແດງຄວາມຊົມເຊີຍຕໍ່ແຜນທົດທາງໃນການພັດທະນາ 2020 ທີ່ໄດ້ລະບຸໄວ້ ກໍມີຫຼາຍທິດທາງ, ມີຫຼາຍແຜນການ ໃນການສືບຕໍ່ພັດທະນາ ເພື່ອຊຸກດັນໃນການພັດທະນາເສດທະກິດ-ສັງຄົມຂອງປະເທດເຮົາໃຫ້ມັນດີຂຶ້ນ

ແລະ ຂ້າພະເຈົ້າຂໍມີຄຳເຫັນເພື່ອເປັນການແລກປ່ຽນທາງດ້ານເສດຖະກິດ 4 ຂໍ້ດັ່ງນີ້:

1) ເພື່ອສືບຕໍ່ຊຸກຍູ້ສົ່ງເສີມດ້ານເສດຖະກິດ ກໍຄືແຜນການສ້າງລາຍຮັບເຂົ້າງົບປະມານຂໍສະເໜີໃຫ້ລັດຖະບານສືບຕໍ່ປັບປຸງ ຫລືວ່າສ້າງມາດຕະການຄຸ້ມຄອງການນຳໃຊ້ຊັບພະຍາກອນທຳມະຊາດ ຫລືວ່າຊັບພະຍາກອນທີ່ມີຢູ່ໃຫ້ເກີດຜົນປະໂຫຍດສູງສຸດ ຄືດັ່ງທີ່ເຫັນນຳກັນແລ້ວວ່າ ຊັບພະຍາກອນທຳມະຊາດລວມໄປເຖິງແຮ່ທາດ ແລະ ດິນ ເປັນປັດໄຈການຜະລິດທີ່ສຳຄັນໃນການຊຸກດັນໃຫ້ແກ່ການພັດທະນາເສດຖະກິດ. ສະນັ້ນ, ການທີ່ຈະນຳໃຊ້ຊັບພະຍາກອນທຳມະຊາດໃຫ້ເກີດຜົນປະໂຫຍດສູງສຸດ ຢາກໃຫ້ທົບທວນເບິ່ງຄືນວ່າຫຼາຍໂຄງການນັ້ນມີຜົນຕອບແທນໂດຍທາງກົງ ແລະ ທາງອ້ອມຫຼາຍປານໃດ ເພາະເຫັນວ່າຫຼາຍໂຄງການພັດທະນາ ຫລືຊຸດຄົ້ນບໍ່ແຮ່ ລວມໄປເຖິງການສ້າງເຂື່ອນຕ່າງໆ ເມື່ອເບິ່ງຜົນດີ ຫລືຕົວເລກທາງດ້ານການເງິນແລ້ວ ກໍຢາກໃຫ້ສຶກສາເບິ່ງຄືນ ດ້ານຜົນເສຍ ແລະ ຜົນກະທົບຫຼາຍອັນ. ນອກຈາກນັ້ນການຄຸ້ມຄອງ ຫລືວ່າກົນໄກໃນການຊຸກຍູ້ການນຳໃຊ້ທີ່ດິນ ເຊິ່ງເປັນປັດໄຈຫຼັກ ບໍ່ວ່າຈະເປັນດິນລັດ ແລະ ດິນເອກະຊົນ ຄືດັ່ງທີ່ຮັບຮູ້ນຳກັນແລ້ວວ່າ ປະເທດເຮົາເປັນປະ



ເທດທີ່ມີດິນກວ້າງຂວາງ ແລະ ເໝາະສົມໃນການພັດທະນາເສດຖະກິດຫຼາຍໆລະດ້ານ ແຕ່ກົງກັນຂ້າມເຫັນວ່າຍັງມີດິນຫຼາຍບ່ອນ ຫຼາຍແຫ່ງເປັນດິນເປົ່າວາງ ບໍ່ໄດ້ຮັບການພັດທະນາ ທັງແຮງງານ ແລະ ທີ່ດິນຍັງບໍ່ທັນໄດ້ກະທົບເຂົ້າຫາກັນ ຈຶ່ງບໍ່ທັນເກີດເປັນສາເຫດຂອງການພັດທະນາເສດຖະກິດແລະ ຕໍ່ກັບບັນຫາດັ່ງກ່າວນີ້ ຂ້າພະເຈົ້າ ຈຶ່ງຢາກສະເໜີໃຫ້ລັດຖະບານ ສ້າງກົນໄກໃນການຊຸກຍູ້ທ່າແຮງ ເພື່ອໃຫ້ມີການພັດທະນາ ຫລື ມີການຂະຫຍາຍໂຕດ້ານເສດຖະກິດ ໂດຍມີການນຳໃຊ້ດິນໃຫ້ເກີດຜົນປະໂຫຍດ ແລະ ຢາກສະເໜີໃຫ້ລັດຖະບານຂຶ້ນບັນຊີດິນຂອງລັດ ໂດຍ

ຮຽບຮຽງໂດຍ: ກົງໃຈ ແສງອຳພັນ

ບ່ອນທີ່ເໝາະສົມໃນການສ້າງເປັນສູນການຄ້າພັດທະນາເສດຖະກິດ ແລະ ອື່ນໆ ແຕ່ຍັງບໍ່ໄດ້ຮັບການພັດທະນາ ແລະ ຖ້າຫາກດິນບໍ່ໄດ້ພັດທະນາ ແລ້ວຈະເຮັດແນວໃດ ເສດຖະກິດຈຶ່ງຈະມີການພັດທະນາ. ສະນັ້ນ, ລັດຖະບານຄວນຈະມີກົນໄກແນວໃດ ໃນການຊຸກຍູ້ສົ່ງເສີມໃຫ້ດິນດັ່ງກ່າວ ມີການພັດທະນາ ຫລືເປັນໄປໄດ້ບໍ່ວ່າ ຖ້າຫາກດິນທີ່ເໝາະສົມໃນການຜະລິດເປັນອຸດສາຫະກຳ ແຕ່ຈັບຈອງໄວ້ລ້າໆ ບໍ່ໄດ້ພັດທະນາ ຄວນຈະເກັບພາສີທີ່ດິນນັ້ນຫຼາຍຂຶ້ນ ບໍ່ວ່າຈະແມ່ນດິນຂອງລັດ ແລະ ເປັນດິນຂອງເອກະຊົນກໍຕາມ ແຕ່ຖ້າຫາກວ່າມີການພັດທະນາແລ້ວ ກໍຫລຸດຄ່າພາສີທີ່ດິນນັ້ນລົງ ທັງນີ້ກໍເພື່ອຢາກກະຕຸ້ນສ້າງຊຸກຍູ້ໃຫ້ເຈົ້າຂອງທີ່ດິນນັ້ນມີການພັດທະນາ ເພື່ອເປັນການສ້າງລາຍຮັບດ້ານເສດຖະກິດ.

2) ການຄຸ້ມຄອງຊັບພະຍາກອນ ກໍຄືຊັບສິນຂອງລັດທີ່ມີຢູ່ ໂດຍສະເພາະແມ່ນບັນດາໂຄງການພື້ນຖານໂຄງຕ່າງໆ ບໍ່ວ່າຈະເປັນອາຄານສະຖານທີ່ອື່ນໆ ເຊິ່ງໃນໄລຍະຜ່ານມາ ພັກ-ລັດໄດ້ລົງທຶນໃສ່ຈຳນວນຫລວງຫລາຍ ແຕ່ກົງກັນຂ້າມການຄຸ້ມຄອງ ການບຸລະນະຮັກສາ ຫຼາຍແຫ່ງ, ຫຼາຍບ່ອນຍັງບໍ່ທັນໄດ້ເຕີ້ທຳທີ່ຄວນ.

3) ກ່ຽວກັບການສືບຕໍ່ສ້າງນະໂຍບາຍ ເພື່ອຟື້ນຟູທົວ

ໜ່ວຍທຸລະກິດທີ່ໄດ້ຮັບຜົນກະທົບໃນໄລຍະການແຜ່ລະບາດຂອງພະຍາດໂຄວິດ-19 ທີ່ສົ່ງກະທົບໜັກ ແລະ ຮ້າຍແຮງທີ່ສຸດຕໍ່ກັບຜູ້ປະກອບການຫຼາຍທຸລະກິດທີ່ໄດ້ກູ້ຢືມເງິນ ເພື່ອເອົາໄປລົງທຶນ ແຕ່ກໍບໍ່ໄດ້ດຳເນີນ ຍ້ອນການລະບາດຂອງພະຍາດໂຄວິດ-19 ເຊິ່ງຜ່ານມາລັດຖະບານໄດ້ມີນະໂຍບາຍ ໂດຍບໍ່ທັນໃຫ້ທະນາຄານເກັບຄອກເບ້ຍເທື່ອແຕ່ນະໂຍບາຍດັ່ງກ່າວນັ້ນ ເປັນພຽງອີກຊິຊ່ວຍ ສຳລັບໃຊ້ຊົ່ວຄາວ ແຕ່ຢາກໃຫ້ລັດຖະບານສ້າງກົນໄກໃດໜຶ່ງ ເພື່ອກະຕຸ້ນຊຸກຍູ້ຟື້ນຟູ ທັງເປັນການກອບກູ້ເອົາບຸກຄະລະກອນ ກໍຄືພະນັກງານທີ່ຕິດງານກັບມາເຮັດວຽກ ແລະ ເຮັດໃຫ້ທຸລະກິດດັ່ງກ່າວນັ້ນດຳເນີນໄປໄດ້ດີ ໂດຍອາດຈະສ້າງກອງທຶນພິເສດເພື່ອແກ້ໄຂ.

4). ກ່ຽວກັບການຄຸ້ມຄອງອັດຕາແລກປ່ຽນ ແລະ ອັດຕາເງິນເຟີ້ ຢາກໃຫ້ມີການສຳມະນາເປັນວິທະຍາສາດຄົ້ນຄວ້າຄັກແນ່ ເພື່ອຊອກຫາວິທີການແກ້ໄຂບັນຫາດັ່ງກ່າວ ວ່າເຮັດແນວໃດຈຶ່ງຈະບໍ່ໃຫ້ເງິນກີບອ່ອນໄຕ. ທ່ານກ່າວຕື່ມອີກວ່າ: ກ່ຽວກັບເລື່ອງການສຶກສາ ໂດຍສະເພາະແມ່ນການຮຽນການສອນຢູ່ໃນໄລຍະການແຜ່ລະບາດຂອງພະຍາດໂຄວິດ-19 ຄວາມຈິງກະຊວງສຶກສາທິການກໍໄດ້ອອກຄຳສັ່ງ, ແຈ້ງການ

ເພື່ອໃຫ້ສືບຕໍ່ການຮຽນ-ການສອນທາງໄກ ຮູບແບບອອນລາຍ ກໍຄືຮູບແບບອື່ນໆ ໂດຍຄູອາຈານກໍມີການຫັນປ່ຽນໄປຕາມສະພາບ ເພາະຫຼາຍປະເທດກໍຫັນໃສ່ການຮຽນ-ການສອນແບບທາງໄກ ຫລືຮຽນອອນລາຍ ແລະ ອາດຈະມີຫຼາຍຢ່າງທີ່ພາໃຫ້ມີຄວາມສະດວກ ແລະຄວາມຫຍຸ້ງຍາກ ເພາະການຮຽນ-ການສອນແບບອອນລາຍ ແມ່ນນຳໃຊ້ອິນເຕີເນັດເປັນປັດໄຈຫຼັກ ແລະ ໄລຍະຜ່ານມາ ກະຊວງສຶກສາກໍໄດ້ຊຸກຍູ້ສົ່ງເສີມໃຫ້ທາງໂຮງຮຽນທີ່ມີເງື່ອນໄຂເປີດການຮຽນ-ການສອນອອນລາຍ ແລະ ຜູ້ປົກຄອງກໍມີຄວາມພໍໃຈ ໃນນັ້ນຫຼາຍໆໂຮງຮຽນ ໂດຍສະເພາະໂຮງຮຽນເອກະຊົນ ກໍໄດ້ເລີ່ມການຮຽນການສອນແບບອອນລາຍເລື້ອຍມາ ແຕ່ກໍເຫັນວ່າຍັງມີຄວາມຫຍຸ້ງຍາກ ແລະຢາກສະເໜີລັດຖະບານພິຈາລະນາແກ້ໄຂ ກ່ຽວກັບຄ່າອິນເຕີເນັດທີ່ເຫັນວ່າຍັງສູງສົມຄວນ ແລະ ຖ້າຫາກເປັນໄປໄດ້ຢາກສະເໜີໃຫ້ ພິຈາລະນານະໂຍບາຍກ່ຽວກັບຄ່າອິນເຕີເນັດ ໃຫ້ແກ່ຄູ, ອານາຈານ ແລະນັກຮຽນ ເພື່ອສ້າງເງື່ອນໄຂໃນການຮຽນ-ການສອນແບບໃໝ່ ເພື່ອເຮັດໃຫ້ການຮຽນ-ການສອນແບບອອນລາຍ ໃຫ້ມີຄຸນນະພາບຫຼາຍກວ່າເກົ່າ.

ຄະນະປະຈຳສະພາປະຊາຊົນແຂວງອຸດົມໄຊ ຫາລືຫລາຍບັນຫາສຳຄັນ



(ສພຊ) ຕອນເຊົ້າຂອງວັນທີ 30 ພະຈິກ 2021 ຢູ່ທີ່ຫ້ອງປະຊຸມສະພາປະຊາຊົນແຂວງອຸດົມໄຊ ໄດ້ເປີດກອງປະຊຸມຄະນະປະຈຳສະພາປະຊາຊົນແຂວງອຸດົມໄຊ ປະຈຳເດືອນພະຈິກ 2021 ໂດຍການເປັນປະທານຂອງທ່ານຄຳດີວົງລ້ອມ ປະທານຄະນະປະຈຳສະພາປະຊາຊົນແຂວງອຸດົມໄຊ; ມີບັນດາຄະນະປະຈຳສະພາປະຊາຊົນແຂວງ, ຄະນະເລຂາທິການສະພາປະຊາຊົນແຂວງເຂົ້າຮ່ວມ. ກອງປະຊຸມຄັ້ງນີ້ແມ່ນເພື່ອສະຫຼຸບການເຄື່ອນໄຫວວຽກງານປະຈຳເດືອນພະຈິກ ແລະ ວາງທິດທາງແຜນການປະ

ຈຳເດືອນທັນວາ 2021 ແລະ ໄດ້ຮັບຟັງການລາຍງານໂດຍຫຍໍ້ຜົນສຳເລັດການເຂົ້າຮ່ວມກອງປະຊຸມສະໄໝສາມັນເທື່ອທີ 2 ສະພາແຫ່ງຊາດ ຊຸດທີ IX ຂອງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4 ແຂວງອຸດົມໄຊ. ພ້ອມນັ້ນ, ກອງປະຊຸມຍັງໄດ້ປະກອບຄຳຄິດຄຳເຫັນ ແລະ ປຶກສາຫາລືກ່ຽວກັບການກະກຽມດຳເນີນກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງອຸດົມໄຊ ຊຸດທີ II, ຜ່ານຮ່າງແຜນການກະກຽມເປີດກອງປະຊຸມສະໄໝສາມັນເທື່ອທີ 2 ຂອງສະ

ພາປະຊາຊົນແຂວງອຸດົມໄຊ ຊຸດທີ II, ຜ່ານຮ່າງມະຕິຕົກລົງຂອງຄະນະປະຈຳສະພາປະຊາຊົນແຂວງ ວ່າດ້ວຍການແຕ່ງຕັ້ງຄະນະຊີ້ນຳ ແລະ ອະນຸກຳມະການຊ່ວຍວຽກກອງປະຊຸມສະໄໝສາມັນ ເທື່ອທີ 2 ຂອງສະພາປະຊາຊົນແຂວງອຸດົມໄຊ ຊຸດທີ II ແລະ ປຶກສາຫາລືກ່ຽວກັບໜັງສືສະເໜີຂອງພະແນກການຕ່າງປະເທດເລື່ອງ: ຄະນະປະຈຳສະພາປະຊາຊົນແຂວງຢູນນານ ແຫ່ງ ສປປຈີນ ມີຈຸດປະສົງຮ່ວມມືກັບສະພາປະຊາຊົນແຂວງອຸດົມໄຊ ແລະ ວຽກງານພື້ນເດັ່ນອື່ນໆຕື່ມອີກ. (ນັກຂ່າວ ສພຊ ອຸດົມໄຊ)

ສພຊ ສ້າງຂະບວນການອອກແຮງງານຕ້ອນຮັບວັນຊາດ 2 ທັນວາ ແລະ ວັນສຳຄັນຕ່າງໆ

ໂດຍ: ສົມວິຈິດ ໄຊມົນຕີ



ວັນຊາດທີ 2 ທັນວາໃນປີນີ້ ແມ່ນປີຄົບຮອບ 46 ປີ ເຊິ່ງພາກສ່ວນຕ່າງໆໃນຂອບເຂດທົ່ວປະເທດ ໄດ້ຈັດຕັ້ງຂະບວນການຂຶ້ນບຣັບຕ້ອນວັນສຳຄັນດັ່ງກ່າວ ແລະ ວັນສຳຄັນຕ່າງໆໃນເດືອນທັນວາ ໂດຍສະເພາະໃນຕອນເຊົ້າຂອງວັນທີ 26 ພະຈິກ 2021 ສະພາປະຊາຊົນແຂວງ (ສພຊ) ຈຳປາສັກ ສົມທົບກັບອຳນາດການປົກຄອງກຸ່ມ 4 ສ້າງຂະບວນການອອກແຮງງານອະນາມາໄມອ້ອມແອ້ມເຄຫາສະຖານ ແລະ ເສັ້ນທາງອ້ອມຂ້າງສຳນັກງານເຂດບ້ານໂນນດູ່ ເພື່ອຂຶ້ນບຣັບຕ້ອນວັນຊາດ 2 ທັນວາ ຄົບຮອບ 46 ປີ (2 ທັນວາ 1975-2 ທັນວາ 2021).

ໃນໂອກາດດັ່ງກ່າວ, ທ່ານ ແກ້ວລັດຕະນະ ສີຫາວົງຮອງປະທານ ສພຊ ຈຳປາສັກ ໄດ້ໃຫ້ສຳພາດວ່າ: ເພື່ອເປັນການສ້າງຂະບວນການຂຶ້ນບຣັບຕ້ອນວັນສະຖາປານາ ສາທາລະນະລັດ ປະຊາທິປະໄຕ ປະຊາຊົນລາວ 2 ທັນວາ ຄົບຮອບ 46 ປີ (2 ທັນວາ 1975-2

ທັນວາ 2021), ວັນຄ້າຍວັນເກີດຂອງປະທານ ໄກສອນ ພົມວິຫານ ຄົບຮອບ 101 ປີ (13 ທັນວາ 1920-13 ທັນວາ 2021), ການຂຶ້ນບຣັບຕ້ອນກອງປະຊຸມສະໄໝສາມັນເທື່ອທີ 2 ຂອງ ສພຊ ຈຳປາສັກ, ກອງປະຊຸມວຽກງານຈັດຕັ້ງທົ່ວແຂວງຄັ້ງທີ 4 ແລະ ວັນສຳຄັນຕ່າງໆຂອງຊາດ. ສະນັ້ນ, ຄະນະນຳ ພ້ອມດ້ວຍບັນດາອົງການຈັດຕັ້ງມະຫາຊົນຂອງ ສພຊ ສົມທົບກັບອຳນາດການປົກຄອງກຸ່ມ 4 ນະຄອນປາກເຊ ໄດ້ພ້ອມກັນອອກແຮງງານລວມ

ເຊິ່ງປະກອບມີບັນດາໜ້າວຽກຄື: ປູກຕອກໄມ້, ຫາສີ, ຕັດຫຍ້າ, ອະນາໄມສຳນັກງານແລະເສັ້ນທາງອ້ອມຂ້າງຂອງສຳນັກງານຫ້ອງການ ສພຊ, ປະດັບປະດາຕິດທຸງທິວ, ຕິດປ້າຍຄຳຂ່ວນໃຫ້ມີຄວາມສວຍງາມຕາມແຈ້ງການຂອງອົງການປົກຄອງແຂວງໃນການສ້າງຂະບວນການຕ້ອນຮັບວັນສຳຄັນດັ່ງກ່າວ.

ໂອກາດດຽວກັນ, ທ່ານ ຖະໜອມ ພູມສະແຫວງ ປະທານກຸ່ມ 4 ນະຄອນປາກເຊ ໄດ້ໃຫ້ສຳພາດຕໍ່ສົພວກເຮົາອີກວ່າ: ຂ້າພະເຈົ້າໃນນາມປະທານ

ກຸ່ມ 4 ໄດ້ນຳພາອຳນາດການປົກຄອງບັນດາບ້ານທີ່ຂຶ້ນກັບຄວາມຮັບຜິດຊອບຂອງຕົນຄື: ບ້ານໂນນດູ່, ບ້ານນາແຫກ, ກຳລັງປ້ອງກັນຊາດ-ປ້ອງກັນຄວາມສະຫງົບຂອງກຸ່ມ ແລະ ສົມທົບກັບບ້ານໃກ້ຄຽງຄື ບ້ານສ້າງທ່ຽງ ແລະ ບ້ານໄຊກອ່ານວຍ ກຳລັງແຮງ 50 ກວ່າຄົນ ໄດ້ພ້ອມພຽງກັນເຂົ້າຮ່ວມຢ່າງເປັນຂະບວນຢ່າງເປັນຂະບວນຟືດຟື້ນ ເພື່ອໃນການສ້າງຂະບວນການຕ້ອນຮັບວັນສຳຄັນຂອງ ແລະ ຮັກສາຄວາມສະອາດຈົບງາມໃຫ້ກຸ່ມບ້ານຂອງຕົນ.

ສະພາປະຊາຊົນແຂວງຜົ້ງສາລີ
ມອບເຄື່ອງບໍລິໂພກໃຫ້ໂຮງຮຽນ



(ສພຊ) ຕອນເຊົ້າວັນທີ 25 ພະຈິກ 2021 ທ່ານ ຄຳມາ ສຸລິວົງ ຮອງເລຂາທິການສະພາປະຊາຊົນແຂວງຜົ້ງສາລີ ຕາງໜ້າໃຫ້ສະພາປະຊາຊົນແຂວງຜົ້ງສາລີ ໄດ້ນຳເອົາເຄື່ອງບໍລິໂພກຈຳນວນໜຶ່ງ ເປັນຕົ້ນແມ່ນ້ຳດື່ມ, ໝໍ້, ປ້ອງປາ ມູນຄ່າ 2.000.000 ກີບ ມອບໃຫ້ກັບໂຮງຮຽນມັດທະຍົມສົມບູນສາມັນກິນນອນຊົນເຜົ່າ ເຊິ່ງຕາງໜ້າໃຫ້ໂຮງຮຽນມັດທະຍົມສົມບູນສາມັນກິນນອນຊົນເຜົ່າ ກ່າວຮັບໂດຍທ່ານ ນາງ ບົວແພງ ໄຊຍະມານ ອາຈານສອນ ໂຮງຮຽນດັ່ງກ່າວ; ທັງນີ້, ກໍ່ເພື່ອປະກອບສ່ວນຊ່ວຍທາງໂຮງຮຽນທີ່ພວມໄດ້ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19. (ນາງ ສຸກສິມພອນ ແກ້ວແສງພະຈັນ)

ສະພາປະຊາຊົນແຂວງຫລວງນ້ຳທາ
ໄດ້ຮັບອຸປະກອນການສຶກສາ-ກິລາ



(ສພຊ) ເພື່ອເປັນການປະກອບສ່ວນຊ່ວຍເຫລືອນັກຮຽນທີ່ຂາດເຂີນຢູ່ເຂດຫ່າງໄກຊອກຫລີກ, ໃນຕອນເຊົ້າວັນທີ 24 ພະຈິກ 2021 ຢູ່ຫ້ອງປະຊຸມສະພາປະຊາຊົນແຂວງຫລວງນ້ຳທາ, ບໍລິສັດທຽນຊິນ ເທຣດດິງ ຂາເຂົ້າ-ຂາອອກ ໄດ້ມອບເຄື່ອງຊ່ວຍເຫລືອເປັນວັດຖຸປະກອນການຮຽນ ແລະ ອຸປະກອນກິລາ ໃຫ້ແກ່ສະພາປະຊາຊົນແຂວງຫລວງນ້ຳທາ ເຊິ່ງຕາງໜ້າກ່າວມອບໂດຍທ່ານ ນາງ ປິນແກ້ວວິວັນໄຊ ຮອງຫົວໜ້າເຂດເສດຖະກິດພິເສດບໍ່ເຕັ້ນແດນງາມ ຜູ້ລະດົມທຶນການຊ່ວຍເຫລືອໃນຄັ້ງນີ້ ແລະ ກ່າວຮັບໂດຍທ່ານ ຄຳຟອງ ອິນມານີ ປະທານສະພາປະຊາຊົນແຂວງຫລວງນ້ຳທາ ພ້ອມດ້ວຍຄະນະທີ່ກ່ຽວຂ້ອງເຂົ້າຮ່ວມ. ເຄື່ອງທີ່ນຳມາຊ່ວຍເຫລືອຄັ້ງນີ້ ປະກອບມີ: ປຶ້ມຂຽນ, ບິກຂຽນ, ກະຕິ້ຫວາຍ, ບານເຕະ, ບານຕີ ແລະ ອື່ນໆ ລວມມູນຄ່າທັງໝົດ 13 ລ້ານກີບ; ໂອກາດດັ່ງກ່າວ, ທ່ານ ຄຳຟອງອິນມານີ ຮອງເລຂາພັກແຂວງປະທານສະພາປະຊາຊົນແຂວງໄດ້ສະແດງຄວາມຮູ້ບຸນຄຸນແລະຂອບໃຈ ມາຍັງບໍລິສັດທຽນຊິນເທຣດດິງ ຂາເຂົ້າ-ຂາອອກ ທີ່ໄດ້ປະກອບສ່ວນຊ່ວຍເຫລືອພັດທະນາແຂວງຫລວງນ້ຳທາເວົ້າລວມ ເວົ້າສະເພາະສະພາປະຊາຊົນແຂວງຫລວງນ້ຳທາ ເຊິ່ງວັດຖຸປະກອນດັ່ງກ່າວ ສະພາປະຊາຊົນແຂວງຫລວງນ້ຳທາ ຈະນຳເອົາໄປຊ່ວຍເຫລືອນັກຮຽນທີ່ທຸກຍາກເຂີນຢູ່ບັນດາເມືອງພາຍໃນແຂວງ ໃຫ້ໄດ້ຮັບຜົນປະໂຫຍດສູງສຸດ ແລະ ຫວັງຢາງຢັ້ງວ່າໂອກາດໜ້າຍັງຈະໄດ້ຮັບການຊ່ວຍເຫລືອຈາກບໍລິສັດຕື່ມອີກ. (ວັນນີ ແຝງບົວວັນ)



ໜ່ວຍພັກຮາກຖານ ສພຊ ຈຳປາສັກ ກວດກາການປະເມີນຜົນ
ໜ່ວຍພັກປອດໃສ, ເຂັ້ມແຂງ, ໜັກແໜ້ນ ປະຈຳປີ 2021

(ສພຊ) ໃນຕອນເຊົ້າຂອງວັນທີ 24 ພະຈິກ 2021 ໜ່ວຍພັກສະພາປະຊາຊົນແຂວງ (ສພຊ) ຈຳປາສັກ ໄດ້ເປີດກອງປະຊຸມປະເມີນໜ່ວຍພັກປອດໃສ, ເຂັ້ມແຂງ, ໜັກແໜ້ນ ທີ່ຫ້ອງປະຊຸມຂອງ ສພຊ ຈຳປາສັກ ໂດຍການເປັນປະທານຂອງສະຫາຍ ສິມສິ ມະນີນິນ ກຳມະການພັກແຂວງ, ເລຂາໜ່ວຍພັກຮາກຖານ ສພຊ; ມີສະຫາຍ ຕັງແກ້ວ ບຸບຜາລາວັນ ຮອງປະທານກວດກາພັກແຂວງ ພ້ອມດ້ວຍຄະນະກຳມະການປະເມີນ



ໜ່ວຍພັກປອດໃສ, ເຂັ້ມແຂງ, ໜັກແໜ້ນ ຂັ້ນແຂວງ ຕະຫລອດຮອດສະມາຊິກພັກພາຍໃນໜ່ວຍເຂົ້າຮ່ວມ.

ວາລະດຳເນີກອງປະຊຸມກາ ສະຫາຍ ສິມສິ ມະນີນິນ ເລຂາໜ່ວຍພັກຮາກຖານ ສພຊ ໄດ້ລາຍງານຜົນການກວດກາປະເມີນຜົນໜ່ວຍພັກປອດໃສ, ເຂັ້ມແຂງ, ໜັກແໜ້ນ ໂດຍໄດ້ຍົກໃຫ້ເຫັນສະພາບລວມການເຄື່ອນໄຫວການກວດກາ ໃນການຈັດຕັ້ງປະຕິບັດວຽກງານໃນການຊີ້ນຳ-ນຳພາຂອງຄະນະພັກພັກ ແລະ ຍົກໃຫ້ເຫັນຜົນການປະເມີນໜ່ວຍພັກປອດໃສ, ເຂັ້ມແຂງ, ໜັກແໜ້ນ ແລະ ຕີລາຄາໃນແຕ່ລະປະເພດ. ຈາກນັ້ນ, ກອງປະຊຸມໄດ້ຮັບຟັງການຜ່ານບົດສະຫຼຸບການກ່າວຫລວງໜ່ວຍພັກປອດໃສ, ເຂັ້ມແຂງ, ໜັກແໜ້ນ ຈາກສະຫາຍ ມະນີວົງແສນລາດ ປະທານກວດກາໜ່ວຍພັກຮາກຖານ ສພຊ; ພ້ອມດຽວກັນ, ສະຫາຍ ສິມສິ ມະນີນິນ ຍັງໄດ້ຜ່ານບົດສຳ

ຫລວດການນຳພາ-ຊີ້ນຳ ແລະ ຈັດຕັ້ງປະຕິບັດໜ້າທີ່ໃນໄລຍະຜ່ານມາຂອງຄະນະພັກໜ່ວຍພັກ ມີບາງຕອນ ສະຫາຍໃຫ້ຮູ້ວ່າ: ໃນໄລຍະຜ່ານມາ ຄະນະໜ່ວຍພັກຮາກຖານສະພາປະຊາຊົນແຂວງ ໄດ້ຖືເອົາວຽກງານສຶກສາອົບຮົມການເມືອງ-ແນວເນີນຜົນໜ່ວຍພັກປອດໃສ, ເຂັ້ມແຂງ, ໜັກແໜ້ນ ໂດຍໄດ້ນຳການ-ລັດຖະກອນ ທີ່ຢູ່ໃນຂອບເຂດຄວາມຮັບຜິດຊອບຂອງຕົນ ດ້ວຍການ ນຳເອົາແນວທາງນະໂຍບາຍ, ມະຕິຄຳສັ່ງຂອງພັກແລະລະບຽບກົດໝາຍຂອງລັດ ມາເຜີຍແຜ່ເຊື່ອມຊຶມເຊັ່ນ: ເຜີຍແຜ່ເຊື່ອມຊຶມເນື້ອໃນວັນສ້າງຕັ້ງພັກປະຊາຊົນປະຕິວັດລາວ, ວັນລັດຖະທຳມະນູນແຫ່ງຊາດ ຄົບຮອບ 30 ປີ, ວັນຍຶດອຳນາດທົ່ວປະເທດ, ວັນຄ້າຍວັນເກີດຂອງຜູ້ນຳພັກ-ລັດ, ມະຕິ, ຄຳສັ່ງ, ຄຳແນະນຳ ແລະ ຈັດຕັ້ງເຜີຍແຜ່ເຊື່ອມຊຶມເອກະສານຂອງພັກ, ມະຕິກອງປະຊຸມໃຫຍ່ຄັ້ງທີ XI ຂອງພັກ, ມະຕິກອງປະຊຸມໃຫຍ່ ຄັ້ງທີ VIII

ຂອງອົງ ຄະນະພັກແຂວງ ແລະ ວັນສ້າງຕັ້ງຂອງອົງການແນວລາວສ້າງຊາດ, ອົງການຈັດຕັ້ງມະຫາຊົນ ແລະ ເອກະສານຕ່າງໆ ທີ່ຕິດພັນກັບແນວທາງນະໂຍບາຍຂອງພັກ, ລະບຽບ, ກົດໝາຍຂອງລັດ ແລະເອກະສານສຳຄັນອື່ນໆຂອງພັກ. ພ້ອມນີ້, ໜ່ວຍພັກມີສະມາຊິກພັກທັງໝົດ 24 ສະຫາຍ ຍິງ 4 ສະຫາຍ. ໃນນັ້ນ, ສະມາຊິກພັກສົມບູນ 24 ສະຫາຍ, ຍິງ 4 ສະຫາຍ ຊຶ່ງແຕ່ລະສະຫາຍ ໄດ້ຍຶດໜັ້ນ ແລະ ປະຕິບັດ 5 ຫລັກການ 3 ທິດຊີ້ນຳ ໃນການກໍ່ສ້າງປັບປຸງຕົນເອງ ໂດຍຖືເອົາການຮ່ວມຊີວິດພັກເປັນກົດເກນພື້ນຖານ ເຮັດໃຫ້ສະມາຊິກພັກແຕ່ລະສະຫາຍ ມີສະຕິເຄົາລົບການຈັດຕັ້ງ ແລະ ປະຕິບັດຕາມກົດລະບຽບຂອງພັກ, ກົດໝາຍຂອງລັດຢ່າງເຂັ້ມງວດ, ມີສະຕິຕໍ່ການຈັດຕັ້ງ, ມີຄວາມເຂັ້ມງວດຕໍ່ລະບຽບວິໄນ ແລະເປັນແບບຢ່າງນຳໜ້າໃນຂະບວນການມະຫາຊົນ, ຖືເອົາຄວາມສາມັກ

ຄີເປັນເອກະພາບໃນໜ່ວຍພັກເປັນເນື້ອໃນຕົ້ນຕໍອັນດັບໜຶ່ງໃນການສ້າງພັກໃຫ້ມີຄວາມໜັກແໜ້ນທາງດ້ານການຈັດຕັ້ງ ແລະ ວຽກງານດ້ານອື່ນໆ ກໍ່ໄດ້ມີການຊີ້ນຳ-ນຳພາຈັດຕັ້ງປະຕິບັດ ຢ່າງມີຜົນສຳເລັດ.

ຈາກນັ້ນ, ບັນດາສະຫາຍຜູ້ແທນກອງປະຊຸມ ໄດ້ປະກອບຄໍາຄິດເຫັນໃສ່ຮ່າງບົດສະຫລຸບ ແລະ ບົດສຳຫລວດການນຳພາລວມຂອງໜ່ວຍພັກ ເພື່ອໃຫ້ມີເນື້ອໃນຄົມຖ່ວນສົມບູນ ແລະ ຖືກຕ້ອງຕາມລະບຽບຫລັກການທີ່ຂັ້ນເທິງວາງອອກທັງນີ້ກໍ່ເພື່ອເປັນການກໍ່ສ້າງເຊິ່ງກັນແລະກັນ ເພື່ອພ້ອມກັນກ່າວໜ້າໃນການຈັດຕັ້ງປະຕິບັດໜ້າທີ່ການເມືອງຂອງພັກທີ່ຂັ້ນເທິງມອບໝາຍ ໃຫ້ມີຜົນສຳເລັດອັນໃໝ່ ແລະ ໃຫຍ່ຫລວງກວ່າເກົ່າ ພ້ອມທັງສຸ້ນສືບຕໍ່ສ້າງໜ່ວຍພັກໃຫ້ເປັນໜ່ວຍພັກປອດໃສ, ເຂັ້ມແຂງ, ໜັກແໜ້ນ ຢ່າງສະເໝີຕົ້ນສະເໝີປາຍ. (ສົມວິຈິດ ໄຊມິນຕີ)





ແຫລ່ງມໍລະດົກໂລກຕ້ອງມີການປົກປັກຮັກສາ ແລະ ຄຸ້ມຄອງ

ຜູ້ອື່ນ



ການປົກປັກຮັກສາແຫລ່ງມໍລະດົກໂລກ ໝາຍເຖິງການປົກປັກຮັກສາໄວ້ຄຸນຄ່າ, ເອກະລັກ ແລະ ຄວາມຄົບຖ້ວນສົມບູນທາງດ້ານອົງປະກອບຂອງແຫລ່ງມໍລະດົກດັ່ງກ່າວໃຫ້ມີຄວາມສົມບູນ ແລະ ໝັ້ນຄົງຕະຫລອດໄປ ຢາກເຮັດໄດ້ຄືແນວນັ້ນ, ມັນຮຽກຮ້ອງໃຫ້ພວກເຮົາຕ້ອງຮູ້ປັດໄຈສໍາຄັນທີ່ເປັນກະແຈນໍາໄປສູ່ຊ່ອງທາງໃນການສົ່ງເສີມການອານຸລັກແຫລ່ງມໍລະດົກແບບຍືນຍົງ ເຊິ່ງບັນດາປັດໄຈສໍາຄັນທີ່ເປັນກະແຈໄປສູ່ຊ່ອງທາງໃນການສົ່ງເສີມການອານຸລັກແຫລ່ງມໍລະດົກແບບຍືນຍົງນັ້ນ ຕ້ອງເອົາໃຈໃສ່ສ້າງຄວາມຮູ້ ແລະ ປຸກຈິດສໍານຶກໃຫ້ແກ່ຊຸມຊົນ ໂດຍການພັດທະນາຍົກລະດັບຄວາມຮູ້ຄວາມສາມາດ ແລະ ປຸກຈິດສໍານຶກຢ່າງກວ້າງຂວາງຕໍ່ກັບຄວາມໝາຍຄວາມສໍາຄັນຂອງແຫລ່ງມໍລະດົກຕໍ່ຊຸມຊົນ ແລະ ນັກທ່ອງທ່ຽວ ໂດຍການໃຫ້ຂໍ້ມູນຂ່າວສານທີ່ຖືກຕ້ອງ ແລະ ເປັນປະໂຫຍດ, ຈັດການເຝິກອົບຮົມ ແລະ ອື່ນໆ.

ໂດຍທົ່ວໄປແລ້ວແຫລ່ງມໍລະດົກໂລກໃດໜຶ່ງ ຕ້ອງມີບັນດາເຄື່ອງມືທີ່ເປັນມາດຕະການຊ່ວຍໃນການຄຸ້ມຄອງ ໂດຍນໍາໃຊ້ເຄື່ອງມືທາງດ້ານກົດໝາຍ, ນິຕິກໍາ ແລະ ລະບຽບການ ເຊິ່ງເປັນເຄື່ອງມືອັນສັກສິດທີ່ມີປະສິດທິຜົນ ທັງເປັນບ່ອນອີງ ແລະ ເປັນບັນທັດຖານ ໃນການຍ້ອງຍໍຊົມເຊີຍຕໍ່ຜູ້ທີ່ມີສ່ວນຮ່ວມໃນການປະກອບສ່ວນປົກປັກຮັກສາ ແລະ ປັບໃໝໃສ່ໂທດຕໍ່ຜູ້ທີ່ລ່ວງລະເມີດ, ບຸກລຸກ ແລະ ການກະທໍາຜິດຕໍ່ບັນດາແຫລ່ງມໍລະດົກໂລກ; ຕ້ອງລະອຽດອ່ອນ, ຮັດກຸມ, ເຄັ່ງຄັດທີ່ສຸດ ແລະ ຕອບສະໜອງໄດ້ກັບຄວາມຮຽກຮ້ອງຕ້ອງການຂອງວຽກງານດັ່ງກ່າວ ຖ້າບໍ່

ດັ່ງນັ້ນມັນຈະກາຍເປັນຊ່ອງຫວ່າງໃຫ້ແກ່ການຝ່າຝືນບັນດາລະບຽບການສະເພາະຂອງແຫລ່ງມໍລະດົກໂລກທີ່ໄດ້ກໍານົດໄວ້. ການຄຸ້ມຄອງ, ບໍລິຫານແຫລ່ງມໍລະດົກໂລກນັ້ນ ກ່ອນອື່ນໝົດຕ້ອງໄດ້ມີການຄາດຄະເນ ຫລື ປະເມີນຜົນເສຍຫາຍທີ່ຈະເກີດຂຶ້ນແກ່ມໍລະດົກ

ໂລກ ເພື່ອສ້າງມາດຕະການສະກັດກັ້ນ, ແກ້ໄຂຢ່າງເໝາະສົມ ແລະ ທັນການ ເຊິ່ງຍຸດທະວິທີຂອງການຄຸ້ມຄອງ ແລະ ປົກປັກຮັກສາມໍລະດົກໂລກແມ່ນຕ້ອງເລີ່ມຕັ້ງແຕ່ການບໍາລຸງຮັກສາເປັນປະຈໍາ ຫລື ໝູນວຽນໄປຕາມໄລຍະເວລາຈົນເຖິງຂັ້ນຕອນຂອງການເສີມຄວາມໝັ້ນຄົງ, ການປ້ອງກັນຄວາມເສຍຫາຍ ດ້ວຍການບຸລະນະປະຕິສັງຂອນຈົນເຖິງຂັ້ນນໍາມາດັດແປງ ເພື່ອນໍາໃຊ້ປະໂຫຍດຢ່າງອື່ນ ເຊິ່ງປັດໄຈທີ່ສໍາຄັນ ແລະ ຂາດບໍ່ໄດ້ໃນການສະໜັບສະໜູນໃຫ້ແກ່ວຽກງານຄຸ້ມຄອງ ແລະ ບໍລິຫານແຫລ່ງມໍລະດົກໂລກແມ່ນຕ້ອງມີຍຸດທະສາດ ແລະ ແຜນງານທີ່ລະອຽດ ທັງໄລຍະສັ້ນ, ກາງ ແລະ ຍາວ ໃນການຈັດຕັ້ງປະຕິບັດງານໂຄງການຕ່າງໆ, ຕ້ອງມີບຸກຄະລາກອນທີ່ມີວິຊາສະເພາະທີ່ແນ່ນອນ, ມີຄວາມຮູ້, ຄວາມສາມາດອັນຖືກຕ້ອງ ແລະ ສອດຄ່ອງກັບວຽກງານດັ່ງກ່າວ; ຕ້ອງມີງົບປະມານພຽງພໍໃນການສະໜັບສະໜູນໃຫ້ແກ່ວຽກງານດັ່ງກ່າວ ນັບແຕ່ວຽກງານບໍລິການດູແລຮັກສາປົກກະຕິໃນແຕ່ລະວັນໄປຈົນເຖິງວຽກງານປະຕິສັງຂອນຂະໜາດໃຫຍ່ ທີ່ມີຄວາມຕ້ອງການທາງ

ດ້ານງົບປະມານສູງ; ຕ້ອງມີລະບົບກວດກາ, ລາຍງານທີ່ຖືກຕ້ອງສອດຄ່ອງ ແລະ ທັນກັບສະພາບການ; ການປະກອບສ່ວນເຂົ້າໃນການອະນຸລັກ, ປົກປັກຮັກສາແຫລ່ງມໍລະດົກໂລກດ້ວຍຫລາຍຮູບແບບ ໂດຍສະເພາະການມີສ່ວນຮ່ວມຈາກສັງຄົມແມ່ນມີຄວາມສໍາຄັນ ແລະ ຈໍາເປັນທີ່ສຸດ ເພື່ອຮັບປະກັນໃຫ້ແກ່ການປ້ອງກັນທາງດ້ານກາຍະພາບຂອງແຫລ່ງມໍລະດົກດັ່ງກ່າວ. ການໃຫ້ຂໍ້ມູນທີ່ລະອຽດຖືກຕ້ອງ ແລະ ຊັດເຈນໃຫ້ແກ່ນັກທ່ອງທ່ຽວ ແມ່ນປັດໄຈທີ່ສໍາຄັນຢ່າງໜຶ່ງ ແລະ ຈໍາເປັນໃນການສ້າງຄວາມເຂົ້າໃຈ ຕໍ່ແຫລ່ງມໍລະດົກໃຫ້ແກ່ນັກທ່ອງທ່ຽວ ແລະ ຜູ້ທີ່ມາຢ້ຽມຊົມ; ທັງນີ້ກໍເພື່ອເປັນການຄຸ້ມຄອງນັກທ່ອງທ່ຽວ ແລະ ຫລຸດຜ່ອນຜົນກະທົບໃນດ້ານລົບ ແລະ ເອກະລັກສະເພາະອັນໂດດເດັ່ນຕ່າງໆ ທີ່ອາດຈະເກີດຂຶ້ນຕໍ່ກັບແຫລ່ງມໍລະດົກໂລກດັ່ງກ່າວໂດຍບໍ່ຮູ້ໂຕ. ຂໍ້ມູນຈາກກົມມໍລະດົກກະຊວງຖະແຫລງຂ່າວ ວັດທະນະທໍາ ແລະ ທ່ອງທ່ຽວ



2 ທັນວາມີໄຊ

ເງາະເປ່າ

* ນະພາເບີຍເບີກແຈ້ງ
ເມກໝອງຈາງເຫີຍຫາຍ
ແລເຫັນສີຄາມຫຸ້ມ
ດິນລາວທົ່ວເຂດແຄວ້ນ

ແສງສ່ອງເບືອງທາງ
ຫ່າງໄກໄລເວັ້ນ
ປົກຄຸມຜືນແຜ່ນ
ເໝືອໃຕ້ຮຸ່ງວິໄລ

* ໃນສະໄໝກ່ອນກີ້
ຄ່ອຍຮຸກຮານຮາວີ
ຈົນລາວແປນລ້ອນຈ້ອນ
ເຄຫາໂຮງທັງເຈດີຮາບກ້ຽງ

ມີພວກຝຸງໂຈນ
ຈິ່ເຜົາກັດແຫ້ນ
ພຽງປານຜືນທົ່ງ
ທໍາລາຍລ້າງຈຸດເຜົາ

* ຍ້ອນພັກເຮົາສະຫລາດກ້າ
ເຂັ້ມແຂງທັງກາຍໃຈ
ລະດົມປະຊາເຕົ້າ
ປະກາດຕິຕອບຕ້ານ

ນໍາພາຮ່ວມໂຮມແຮງ
ຂັບໄລ່ມວນມານບ້າ
ຫລາຍເຜົ່າຄົນໃນຊາດ
ມານຮ້າຍຜ່າຍໜີ

* ຕົກມາຮອດຍຸກນີ້
ສີວິໄລຕາມຍຸກ
ລະບອບເກົ່າເໝົ່າເໝັນມ້າງ
ນໍາບົດຮຽນຍຸດທະສາດໃຊ້

ລາວຮຸ່ງເຮືອງໃສ
ທຽບສາກົນກ້າວ
ສະສາງແປງປ່ຽນ
ປົກປັກສ້າງພໍາຮັກສາ

* 2 ທັນວາ ເອກອ້າງ
ຊາດລາວມີຄວາມສຸກ
ເວັ້ນ ແລະ ຄືນນັ້ນກ້ອງ
ທຸງວົງເດືອນຢືນຄູ່ຟ້າ

ເດີນທາງຂວບ 46 ປີ
ມ່ວນສະຫລອງຟົດຟື້ນ
2 ທັນວາເຊິງຊ້າ
ດິນຟື້ນແຜ່ນລາວ ຊອບແລ້ວ



ສຸກສະບາຍຫາຍໄຮຄາ

ອາຫານຊ່ວຍຫລຸດລະດັບນ້ຳຕານໃນເລືອດ

ສາວແວ່ນ



ອາຫານ ເປັນປັດໃຈໜຶ່ງທີ່ມີຜົນກະທົບຕໍ່ລະດັບນ້ຳຕານໃນເລືອດຫາກທ່ານໄປກວດສຸຂະພາບແລ້ວພົບວ່າ ນ້ຳຕານໃນເລືອດສູງເກີນໄປ ທ່ານໝໍອາດຈະແນະນໍາໃຫ້ປັບປ່ຽນນິໄສການກິນອາຫານ ເຊິ່ງສາມາດປັບປ່ຽນໄດ້ຢ່າງງ່າຍດາຍ ພຽງແຕ່ທ່ານເລີ່ມຕົ້ນເຮັດມັນຕົວທ່ານເອງດ້ວຍການເລືອກຮັບປະທານອາຫານທີ່ຖືກຕ້ອງ ແລະ ໃນຄໍລໍາສຸດສະບາຍຫາຍໄຮຄາສະບັບນີ້ ເຮົາມີ 5 ອາຫານທີ່ຊ່ວຍຫລຸດນ້ຳຕານໃນເລືອດ ມາຜ່ານແກ່ສາຍຕາຜູ້ອ່ານ ເພື່ອເປັນທາງເລືອກໃນການຮັກສາສຸຂະພາບໃຫ້ແກ່ບັນດາທ່ານ.

ຕາມໃນລໍາໄສນ້ອຍ ແລະ ຫລຸດຜ່ອນການດູດຊຶມຄືນຂອງນ້ຳບີ ເພື່ອຊ່ວຍຄວບຄຸມຄໍເລດເຕີລໍ ແລະ ລະດັບນ້ຳຕານໃນເລືອດ ຜູ້ທີ່ເປັນພະຍາດເປົາຫວານຄວນກິນຜັກຫລາຍໆ ບໍ່ວ່າເປັນຜັກດິບ ຫລື ຜັກຕົ້ມກໍຕາມ.

2. ປາແຊວມອນ: ປາແຊວມອນມີທາດໂປຕິນ, ອາຊິດໄຂມັນໂອເມກ້າ 3 ຫລາຍ, ວິຕາມິນດີ ແລະ ໄນອາຊິນ ໂດຍສະເພາະອາຊິດໄຂມັນໂອເມກ້າ 3 ແລະ ວິຕາມິນດີ ທີ່ສາມາດຊ່ວຍຫລຸດນ້ຳຕານໃນເລືອດໄດ້ ແລະ ມັນຍັງຊ່ວຍຫລຸດການອັກເສບໄດ້ເຊັ່ນດຽວກັນ.

3. ອາວມອນ (almond): ນອກຈາກລົດຊາດທີ່ຫວານ ແລະ ແຊບແລ້ວ ຍັງມີທາດໂປຕິນ, ແມກນີ ຊຽມ ແລະ ເສັ້ນໃຍທີ່ຊ່ວຍຫລຸດນ້ຳຕານໃນເລືອດໄດ້ເຊັ່ນກັນ ຜູ້ຊ່ຽວຊານ

ດ້ານໂພຊະນາການແນະນໍາໃຫ້ກິນອາວມອນໜຶ່ງກໍາມີນ້ອຍຕໍ່ມື້.

4. ເຂົ້າໂອດ: ມີເສັ້ນໄຍຫລາຍ ຊ່ວຍຮັກສາລະດັບນ້ຳຕານໃນເລືອດ; ເຂົ້າໂອດຍັງຖືກຈັດປະເພດເປັນທາດແປງທີ່ທັບຊ້ອນທີ່ຮ່າງກາຍສາມາດດູດຊຶມສານອາຫານແລະປ່ຽນທາດແປງເປັນນ້ຳຕານຢ່າງເປັນລະບຽບ ດັ່ງນັ້ນ, ຈຶ່ງເຮັດໃຫ້ລະດັບນ້ຳຕານບໍ່ສູງເກີນໄປ.

5. ໝາກໄຊມີ: ໝາກໄຊມີສານຄາຣາທິນ (Charantin) ທີ່ມີຄຸນສົມບັດຕ້ານພະຍາດເປົາຫວານ ນອກຈາກການຫລຸດນ້ຳຕານໃນກະແສເລືອດ ຄາຣາທິນຍັງຊ່ວຍກະຕຸ້ນການດູດຊຶມຂອງອິນຊູລິນຈາກຕ່ອມນ້ຳຕານໃຫ້ເພີ່ມຂຶ້ນ ເພື່ອຮັບມືກັບລະດັບນ້ຳຕານສູງໃນເລືອດ.

ຂໍ້ມູນຈາກ: WWW.Sanook.com



ສະພາຜູ້ແທນລາສະດອນຂອງການນາດາ ຜ່ານກົດໝາຍຫ້າມການບໍາບັດ ເພື່ອປ່ຽນແນວໂນ້ມທາງເພດ

ແປ ແລະ ຮຽບຮຽງ: ນາງ ປາກາລັກ ພິມມິໄຊ



ສະພາຕໍາ ຫລື ສະພາຜູ້ແທນ ລາສະດອນຂອງການນາດາ ໄດ້ລົງຄະແນນສຽງເປັນເອກະພາບຕໍ່ຮ່າງກົດໝາຍຍົກເລີກການບໍາບັດເພື່ອປ່ຽນແນວໂນ້ມທາງເພດເຊິ່ງແມ່ນຮູບແບບການປິ່ນປົວທີ່ວົງການແພດປະນາມມາເປັນເວລາດົນນານ.

ອີງຕາມການລາຍງານຂ່າວໃນວັນທີ 2 ທັນວາຜ່ານມາ ໃຫ້ຮູ້ວ່າ: ສະພາຜູ້ແທນລາສະດອນຂອງປະເທດການາດາ ມະຕິຜ່ານກົດໝາຍວ່າດ້ວຍການຍົກເລີກການໃຊ້ວິທີບໍາບັດເພື່ອປ່ຽນແນວໂນ້ມທາງເພດຂອງບຸກຄົນ ໂດຍວິທີທາງການດັ່ງກ່າວ ແມ່ນຂັ້ນຕອນການປ່ຽນທັດສະນະທາງເພດ, ອະໄວຍະວະທາງເພດ ແລະ ການສະແດງອອກທາງເພດຂອງບຸກຄົນ ທັງເປັນສິ່ງທີ່ກຸ່ມຄົນທີ່ມີຄວາມຫລາກຫລາຍທາງເພດເຄີຍຕໍ່ຕ້ານຕະຫລອດມາ.

ປັດຈຸບັນ, ຮ່າງກົດໝາຍສະບັບດັ່ງກ່າວ ລັດຖະບານຝ່າຍເສລີນິຍົມຂອງທ່ານ ຈັດສະຕິນ ທຣູໂດ ນາຍົກລັດຖະມົນຕີ ເປັນຝ່າຍນໍາສະເໜີ, ກໍາລັງເຂົ້າສູ່ຂັ້ນຕອນຕໍ່ໄປຄືການສະເໜີໃຫ້ສະພາສູງພິຈາລະນາ. ກ່ອນໜ້ານີ້, ສະພາຕໍາໄດ້ຮັບຮອງຮ່າງກົດໝາຍສະບັບນີ້ໃນເດືອນມິຖຸນາປີນີ້ ແຕ່ສະພາສູງບໍ່ອະນຸຍາດໃຫ້ຜ່ານການພິຈາລະນາ.

ຮູບແບບການບໍາບັດເພື່ອປ່ຽນໂນ້ມນ້ຳວທາງເພດ ປະກອບດ້ວຍຂະບວນການສົນທະນາ, ສະກົດຈິດ, ຊ້ອດດ້ວຍກະແສໄຟຟ້າ ແລະ ການບັງຄັບໃຫ້ອົດອາຫານ ເຊິ່ງສະມາຄົມການແພດອາເມລິກາລະບຸວ່າ ການບໍາບັດປະເພດນີ້ເປັນວິທີທີ່ອັນຕະລາຍ ແລະ ບໍ່ມີປະສິດທິພາບ.

ຜູ້ທີ່ອະນຸຍາດໃຫ້ທາງເພດຄົນໜຶ່ງ ເວົ້າວ່າ: ການລົງຄະແນນສຽງ

ເຫັນດີຕໍ່ຮ່າງກົດໝາຍໝາຍຄວາມວ່າ ຄົນທີ່ມີຄວາມຫລາກຫລາຍທາງເພດ ຈະບໍ່ຕ້ອງປະເຊີນໜ້າກັບການປິ່ນປົວທີ່ຜິດຊອບອີກຕໍ່ໄປ.

ທ່ານ ແຮນດີ ປົວຊອນນອດ ລັດຖະມົນຕີກະຊວງທ່ອງທ່ຽວ ທີ່ປຶກສາພິເສດຂອງທ່ານ ຈັດສະຕິນ ທຣູໂດ ນາຍົກລັດຖະມົນຕີ ກ່ຽວກັບບັນຫາຂອງກຸ່ມຄົນທີ່ມີຄວາມຫລາກຫລາຍທາງເພດ ໄດ້ກ່າວວ່າ: “ພວກເຮົາໄດ້ເວົ້າວ່າ ພວກເຮົາຢາກໃຫ້ປະຊາຊົນຢູ່ເບື້ອງທີ່ຖືກຕ້ອງໃນປະຫວັດສາດຂອງເລື່ອງນີ້ ບໍ່ມີໃຜຄວນອະນຸຍາດໃຫ້ມີການທໍລະມານກັນໄດ້ ມັນເປັນມື້ທີ່ຍິ່ງໃຫຍ່ສໍາລັບຜູ້ທີ່ລອດຊີວິດຈາກຂະບວນການປິ່ນປົວມາໄດ້ ໂດຍຮູ້ວ່າບໍ່ມີໃຜຈະຕ້ອງຜ່ານຂັ້ນຕອນທີ່ພວກເຂົາໄດ້ຜ່ານມາແລ້ວ”.

ແຫລ່ງຂ່າວ: Reuters

ກຸ່ມ ອັນ-ຊາດ ຊະນະການເລືອກຕັ້ງທົ່ວໄປຂອງອີຣັກ

ແປ ແລະ ຮຽບຮຽງ: ນາກ ເມືອງມະໂນ

ຄະນະກຳມະການທາງການຂອງອີຣັກ ປະກາດຜົນການນັບບັດຄະແນນສຽງສຸດທ້າຍຈາກການເລືອກຕັ້ງທົ່ວໄປຂອງອີຣັກໃນເດືອນຕຸລາຜ່ານມາ ຍືນຍັນໄຊຊະນະຂອງພັກການເມືອງພາຍໃຕ້ການປົກຄອງຂອງທ່ານ ມັອກຕາດາ ອັນ-ຊາດ ນັກສາລະໜາຂອງຊາວນິກາຍຊີອະທີ່ມີຊື່ສຽງ ເຊິ່ງໄດ້ບ່ອນນັ່ງສະມາຊິກລັດຖະສະພາ ໄດ້ຫລາຍກວ່າໜຶ່ງ 73 ບ່ອນຈາກ 329 ບ່ອນນັ່ງ.

ໃນວັນທີ 30 ພະຈິກນີ້ ໄດ້ມີການລາຍງານຂ່າວວ່າ ຜົນການນັບຄະແນນສຽງການເລືອກຕັ້ງທົ່ວໄປຂອງອີຣັກໃນວັນທີ 10 ຕຸລາ 2021

ສະແດງໃຫ້ເຫັນວ່າບໍ່ມີພັກການເມືອງໃດ ຊະນະຄອງສຽງສ່ວນຫລາຍພັກດຽວ ເຊິ່ງພັກທີ່ຈຳນວນສະມາຊິກລັດຖະສະພາຫລາຍກວ່າໜຶ່ງແມ່ນພັກຊາວນິກາຍຊີອະ ພາຍໃຕ້ການນຳພາຂອງທ່ານ ມັອກຕາດາ ອັນ-ຊາດ ນັກສາລະໜາ ໂດຍໄດ້ສະມາຊິກລັດຖະສະພາ 73 ບ່ອນນັ່ງໃນລັດຖະສະພາ, ຕິດຕາມດ້ວຍພັກນິຕິລັດຂອງທ່ານ ນູຣິ ອັນ-ມາລິກີ ອະດີດນາຍົກລັດຖະມົນຕີ ໄດ້ 33 ບ່ອນນັ່ງ ແລະ ພັກປະຊາທິປະໄຕເຄດິດສະຖານ 31 ບ່ອນນັ່ງ ຕາມຖະແຫລງການຂອງຄະນະກຳມະການເລືອກຕັ້ງແຫ່ງຊາດອີຣັກໃນວັນອັງຄານທີ 30 ຕຸລາ 2021.

ຜົນການເລືອກຕັ້ງໂດຍລວມເປັນໄປຕາມຜົນເບື້ອງຕົ້ນທີ່ບໍ່ເປັນທາງການ ທີ່ໄດ້ປະກາດພຽງແຕ່ສອງສາມມື້ ຫລັງຈາກມື້ລົງຄະແນນສຽງ.

ຖະແຫລງການ ລະບຸວ່າ, ມີຜູ້ໄປໃຊ້ສິດລົງຄະແນນສຽງຫລາຍກວ່າ 9,6 ລ້ານຄົນ, ອັດຕາສ່ວນ 44% ຕໍ່າກວ່າການເລືອກຕັ້ງຄັ້ງສຸດທ້າຍໃນປີ 2018 ເຊິ່ງມີ 167 ພັກການເມືອງໃນການເລືອກຕັ້ງຄັ້ງນີ້ ແລະ ມີຜູ້ລົງສະໝັກຫລາຍກວ່າ 3.200 ຄົນລົງແຂ່ງຂັນເອົາບ່ອນນັ່ງສະມາຊິກລັດຖະສະພາ 329 ບ່ອນນັ່ງ.

ແຫລ່ງຂໍ້ມູນ: Reuters





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຂອງ ທຸລາ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust ມີທາງຫຼາຍໆວິທີໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໃບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

TRUST

VISIT US
www.ldb.la

Call Center
1698